
ଭୂମକା 

ଜନସାଧାରଣଙ୍କ ନିକଟରେ ଓଡ଼ିଆ ଭାଷାରେ ଗାନ୍ଧୀ ଚିନ୍ତନର ବିଭିନ୍ନ 
ଦିଗ ଉପସ୍କାପନ କରିବା ଉଦ୍ଦେଶ୍ୟରେ ଆମେ ଉଦ୍ୟମ କରି ଆସିଛୁ । ଏହି 
ପୁସ୍ତକଟି ଗାନ୍ଧୀ ଚିନ୍ତନ :୨୦ । ବିଂଶ ଶତାଦ୍ଦୀର ଶେଷ ଦଶକରେ ଉଚ୍ଚଳ 
ବିଶ୍ଵବିଦ୍ୟାଳୟର ଏକ ଆଲୋଚନାଚକ୍ରରେ “ଗାନ୍ଧିଜୀଙ୍କ ପ୍ରୟୋଗ ପରୀକ୍ଷାର 
ବିକଳ୍ପ ଦିଗ” ସଂପର୍କରେ ଯୁକ୍ତରାଷ୍ଟ୍ର ଆମେରିକାରେ କିପରି ଏହା ଅବ୍ୟାହତ ରହିଛି, 
ତା'ରି ଉପରେ ମୁଁ ଏକ ପ୍ରବନ୍ଧ ଉପସ୍ଲାପନ କରିଥୁଲି । ସେହି ସଭାରେ 
ଅନ୍ୟମାନଙ୍କ ମଧ୍ଯରେ ଶ୍ରୀଯୁକ୍ତ ସାଦିକ ଅଲ୍ଲୀ ଉପସ୍ଥିତ ଥଲେ । ଆଲୋଚନାଚକ୍ରର 
ମଧ୍ଧାହ୍ନ ବିରତି ସମୟରେ ସେ ଗାନ୍ଧୀ ଚିନ୍ତନ” କୁ ପରବର୍ତୀ ବଂଶଧରମାନଙ୍କ 
ନିକଟରେ ପହଞ୍ଚାଇବାକୁ ମତେ ଅନୁରୋଧ କରିଥୂଲେ । ସେହି ଉଦ୍ଦେଶ୍ୟକୁ 
ଫଳପ୍ରସୁ କରିବା ପାଇଁ ‘ଗାନ୍ଧୀ ଚିନ୍ତନ? ଶୀର୍ଷକରେ ବିଭିନ୍ନ ପୁସ୍ଥି କାର ଅନୁବାଦ, 
ରଚନା, ପ୍ରକାଶ ଓ ପ୍ରସାର କରାଯାଉଛି । 

ପ୍ରାୟ ଦୂଇବର୍ଷ ତଳେ ରାଷ୍ଟ୍ରୀୟ ଗାନ୍ଧୀ ସଂଗ୍ରହାଳୟ ଓ ଗ୍ରନ୍ଛାଗାରର 
ନିର୍ଦଦେଶିକାଙ୍କଠାରୁ ଅନୁମତି ନେଇ ଏହି ପୁସ୍ଥିକାଟିକୁ ଗାନ୍ଧୀ ଚିନ୍ତନ? ପୁସ୍ତିକା 
ଆକାରରେ ପ୍ରକାଶ କରିବାକୁ ମୁଁ ଆଗ୍ରହୀ ହୋଇଥୁଲି | ସେଥୁପାଇଁ ନିର୍ଦ୍ଦେଶିକା 
ଡକ୍ଟର ବର୍ଷା ଦାସ ଏଥୁପାଇଁ ତୂରନ୍ତ ଅନୁମତି ପ୍ରଦାନ କରିଥୁଲେ । ବହୁ ବ୍ୟକ୍ତି 
ବିଶେଷଙ୍କୁ ଅନୁରୋଧ କରିବା ପରେ ଶ୍ରୀମତୀ ଗୀତାଞ୍ଜଳି ଦାଶ ଏହାକୁ ଅନୁବାଦ 
କରିବାକୁ ରାଜି ହୋଇଥଲେ । 

‘ପରମାଣୁ ବୋମା”ର ଭୟାବହତା ଓ ମାନବ ସମାଜ ଉପରେ ଏହାର 
ଧ୍ବଂସାଭିମୁଖୀ ଆଭିମୁଖ୍ୟ ଗାନ୍ଧିଜୀଙ୍କୁ ବ୍ୟଥୂତ ଓ ସ୍ତମ୍ଭୀଭୂତ କରିଥଲା | ଏହାର 
ଉଦ୍ଭାବନ କାଳରୁ ଅନେକ ବର୍ଷ ବିତିଯାଇଛି । ଅନେକ ରାଷ୍ଟ୍ର ଏହାକୁ ତାଙ୍କର 
ସୁରକ୍ଷାର ସମ୍ପଦ ଭାବରେ ବିଚାର କରି ଆସିଛନ୍ତି | ପୋଖରାନ୍ଠାରେ ଭାରତର 
ଆଣବିକ ପରୀକ୍ଷା ଡକ୍ଟର ଆନନ୍ଦଙ୍କୁ ଗାନ୍ଧିଜୀଙ୍କର ଏ ସଂପର୍କୀୟ ମନ୍ତବ୍ୟଗୁଡ଼ିକୁ 
ସଂଗ୍ରହ ଓ ସଂକଳନ କରିବାକୁ ପ୍ରେରଣା ଯୋଗାଇଥୂଲା | ଡକ୍ଟର ଆନନ୍ଦଙ୍କ 

ଦ୍ଵାରା ସଂଗୃହୀତ ଗାନ୍ଧିଜୀଙ୍କର ମନ୍ତବ୍ୟ ଗୁଡ଼ିକ ଅନେକ ଜଷ୍ଟ ସ୍ବୀକାର କରି ରାଷ୍ଟ୍ରୀୟ 
ଗାନ୍ଧୀ ସଂଗ୍ରହାଳୟ ଓ ଗ୍ରନ୍ଧାଗାର ପ୍ରକାଶ କରିଥୂଲେ । 

କିନ୍ତୁ ଭାରତର ଅନ୍ୟାନ୍ୟ ଭାଷାରେ ଏହାର ଅନୁବାଦ ପ୍ରକାଶ ପାଇଛି 
ବୋଲି ମନେ ହୁଏନାହିଁ । ଗତ କେତେବର୍ଷ ଭିତରେ ଆଣବିକ ବର୍ଜ୍ୟବସ୍ତୁର 
ବିକିରଣ ଚେଣ୍ତୌବିଲ୍‌ , ଫୁକୋସିମା ଓ ଦକ୍ଷିଣ ଫ୍ରାନ୍ସରେ ଭୟାବହ ଅବସ୍ମା ସୃଷ୍ଟି 
କରିଛି । ମୋର ବିଶ୍ଵାସ ଗୀତାଞ୍ଜଳିଙ୍କର ଏହି ଓଡ଼ିଆ ଅନୁବାଦ ଜନସାଧାରଣଙ୍କୁ 
ଗାନ୍ଧିଜୀଙ୍କର ଚିନ୍ତନ ସହିତ ପରିଚିତ କରାଇବାରେ ସାହାଯ୍ୟ କରିବ ଓ ଯୁବ 
ସମାଜ ଏକ ଅହିଂସ ସମାଜ ଗଠନ ଦିଗରେ ଅନୁପ୍ରାଣିତ ହେବେ । 


୨ ଅକ୍ଟୋବର, ୨୦୧୧ ଆଗାର୍ଯ୍ୟ ଭାବାନନ୍ଦ 

କ୍ତଜ୍ଞତା-ଜ୍ଞାପନ 

ପିଲାଦିନଠୁ ଆମେ ଶୁଣି ଆସିଛୁ ମହାମ୍ବା ଗାନ୍ଧୀ ହେଉଛନ୍ତି ଅହିଂସା , 
ଶାତ୍ି ଓ ସଚ୍ୟର ପୂଜାରୀ ଓ ପରମାଣୁ ବୋମା ହେଉଛି ଧୁଂସର ପ୍ରତୀକ । ଆଧୁନିକ 
ପ୍ରଯୁକ୍ତିବିଦ୍ୟା ମଣିଷକୁ ପ୍ରକୃତିଠାରୁ ଦୂରେଇ ନିଏ , ପ୍ରକୃତିର ସ୍କାଭାବିକ ସନ୍ଧୁଳନକୁ 
ବିଗାଡ଼ି ଦିଏ ; ସେଥୁପାଇଁ ଗାନ୍ଧୀ ଆଧୁନିକ ପ୍ରଯୁକ୍ତି ବିଦ୍ୟାକୁ ଜୀବନସାରା ବିରୋଧ 
କରିଥୁବା ପ୍ରସଙ୍ଗ ବହୁ ଚର୍ଚ୍ଚିତ । କିନ୍ତୁ ପରମାଣୁ ବୋମା ସଂପର୍କରେ ତାଙ୍କର 
ନିର୍ଦ୍ଦିଷ୍ଟ ମତାମତ କଣ , ତାହା ଜାଣିବାର ସୁଯୋଗ ମୋର ନ ଥୂଲା | ତେଣୁ 
ପୂଜ୍ୟ ଭାବଗ୍ରାହୀ ସାର୍‌ ( ଆଚାର୍ଯ୍ୟ ଭାବାନନ୍ଦଧିୟ ମୋତେ ଯେତେବେଳେ ଡକ୍ଟର 
ଓଇ .ପି.ଆନନ୍ଦଙ୍କ ସଂକଳିତ What Mahatma Gandhi said about the 
Atom Bomb ପୁସ୍ଥିକାଟିକୁ ଅନୁବାଦ କରିବାକୁ ପ୍ର ବତ୍ତୀଇଲେ , ସେତେବେଳେ 
ମୁଁ ରାଜି ହୋଇଯାଇଥଲି । ହିଂସାର ଚରମ ପ୍ରତିଫଳନ ଓ ଧ୍ଵଂସର ପ୍ରତୀକ 
ପରମାଣୁ ବୋମା ସଂପର୍କରେ ଗାନ୍ଧୀ କଂଣ କହିଛତ୍ଥି ଓ ଏହାର ବିଭୀଷିକାକୁ 
ସମ୍ମୁଖୀନ ହେବାକୁ ହେଲେ ମଣିଷମାନଙ୍କୁ କଂଣ କରିବାକୁ ହେବ, ତାହା 
ଜାଣିବାପାଇଁ ମୋର ଆଗ୍ରହ ହେତୁ, ମୁଁ ନିଜର ସୀମାବଦ୍ଧତା ବିଷୟରେ ଚିନ୍ତା ନ 
କରି ଅନୁବାଦ କାର୍ଯ୍ୟ କରିବାକୁ ସଜ୍ମଚ ହୋଇଥୁଲି । ଏହି ବହିଟ ଛୋଟ ହେଲେ 
ମଧ୍ଯ ଏହାର ଅନୁବାଦ ମୋ ପାଇଁ ସହଜ ନ ଥୂଲା | ମୋର ସାନପୁଅ ସଂକେତ 
ବହୁ ଇଂରାଜୀ ଶହଦର ଓଡ଼ିଆ ପ୍ରତିଶବ୍ଦର ସନ୍ଧାନ ଦେଇ ମୋତେ ବହୁ ଭାବରେ 
ସାହାଯ୍ୟ କରିଛି । ପୁସ୍ତିକାଟିର ପ୍ରକାଶନ ଅବସରରେ ପୂଜ୍ୟ ଭାବଗ୍ରାହୀ ସାର୍‌ 
(ଆଚାର୍ଯ୍ୟ ଭାବାନନ୍ଦ)ଙ୍କୁ ମୁଁ ପ୍ରଣାମ ଜଣାଉଛି ଓ ମୋର ସାନପୁଅ ସଂକେତକୁ 
ଆଶୀର୍ବୀଦ ପ୍ରଦାନ କରୁଛି । 


ଗାନ୍ଧୀ ଜୟନ୍ତୀ ଗୀତାଞ୍ଜଳି ଦାଶ 
୨୦୧୧ ବି-୧୦୪, ଲେକ୍‌ ଭୁ ହୋମ୍‌ 
ବିଦୁୟୁତ୍‌ ମାର୍ଗ, ଭୁବନେଶ୍ବର-୭୫୧୦୧୨ 

ମୁଖବନ୍ଧ 


ଜୀବନର ଅନ୍ତିମ ସମୟରେ ଗାନ୍ଧିଜୀ ପରମାଣୁ ବୋମା ସଂପର୍କରେ 
ପ୍ରଦାନ କରିଥୁବା ମନ୍ତବ୍ୟ ସମୂହର ଏକ ସଂକଳନ ହେଉଛି ଏହି ପୂସ୍ଥିକା | ହିଂସା 
ଓ ନିଶୁରତାର ଶେଷ ସୋପାନ ହେଉଛି ଆଣବିକ ବୋମା । ସତ୍ୟ ଓ ଅହିଂସା 
ପ୍ରତି ପ୍ରତିବଦ୍ଦ ଗାନ୍ଧିଜୀଙ୍କ ପାଇଁ ଚେଣୁ ପରମାଣୁ ବୋମା ଥୂଲା ଏକ ନୂତନ 
ଆହ୍ଵାନ । ସେ ଏହାକୁ ବିଜ୍ଞାନର ନାରକୀୟ ଓ ପାପଯୁକ୍ତ ବ୍ୟବହାର କହି ନିନ୍ଦା 
କଝିଥୂଲେ। ଯେତେବେଳେ ଗାନ୍ଧିଜୀ ଏହି ବକ୍ତବ୍ୟଗୁଡ଼ିକ ପ୍ରଦାନ କରିଥଲେ 
ସେତେବେଳେ କେବଳ ଆମେରିକା ପାଖରେ ପରମାଣୁ ବୋମା ଥୂଲା ଓ ଦ୍ଵିତୀୟ 
ବିଶ୍ବଯୁଦ୍ଧର ଅନ୍ତିମ ବର୍ଷରେ ଜାପାନ ବିରୁଦ୍ଧରେ ଯୁକ୍ତରାଷ୍ଟ୍ର ଆମେରିକା ତାହା 
ବ୍ୟବହାର କରିସାରିଥୂଲା । ଏହି ନୂତନ ଅସ୍ତର ଅସୀମ ଧ୍ଵଂସାମୂକ ଶ୍ତି ଯୋଗୁଁ 
ଜାପାନ ତୁରନ୍ତ ଆତ୍ମସମର୍ପଣ କରିଥୂଲା । ଆଜି ପାଞ୍ଚୋଟି ଧନୀ ଓ ଉନ୍ନତ ରାଷ୍ଟ୍ର, 
ବହୁଳ ମାତ୍ରାରେ ଏହି ଉୟଙ୍କର ଅସ୍ତ୍ରର ଅଧ୍ବକାରୀ । ୧୯୬୪ରେ ଚୀନ୍‌ ଏହି 
ରାଷ୍ଟ୍ରଗୋଷ୍ଠୀ ସହ ସାମିଲ ହେଲା । ଆଶ୍ଚର୍ଯ୍ୟର କଥା ଯେ ଯେତେବେଳେ 
୧୯୯୮ରେ ଭାରତ ଓ ପାକିସ୍କାନ ମଧ୍ଯ ଆଣବିକ ଅସ୍ତ୍ର ପ୍ରସ୍ତୁତି ପ୍ରତିଯୋଗିତାରେ 
ଅଂଶଗ୍ରହଣ କଲେ , ସେତେବେଳେ ଆଣବିକ ଅସ୍ତର ଅଧ୍ଵକ ପ୍ରସାର ବନ୍ଦ କରିବା 
ପାଇଁ ବିଶ୍ଵବ୍ୟାପୀ ଚେଷ୍ଟା ଆରମ୍ଭ ହେଲା । ଏହାର ପ୍ରସାର ବନ୍ଦ କରିବା ନିଶ୍ଚୟ 
ଏକ ଭଲ ଉଦ୍ଦେଶ୍ୟ । କିନ୍ତୁ ଏଉଳି ତୁଟିପୂର୍ଣ୍ଧ ଚେଷ୍ଟା ଆଣବିକ ଅସ୍ତ୍ରଥୂବା ରାଷ୍ଟ୍ରଙ୍କ 
ହାଚରେ ଏହି ଅସ୍ତ୍ର ଏକାଧ୍ବପତ୍ୟକୁ ଦୃଢ଼ୀଭୂତ କଲା । ଭାରତର ଆଣବିକ 
ପରୀକ୍ଷା ଦ୍ଵାରା ବିଶ୍ଵର ବିଭିନ୍ନ ସ୍କାନରେ ପ୍ରତିକ୍ରିୟା ଦେଖାଦେଲା । ଯେଉଁ 
ଦେଶଗୁଡ଼ିକରେ ଆଣବିକ ଅସ୍ତ ରହିଅଛି ଓ ଅସ୍ତ ତ୍ୟାଗ କରିବାରେ ସେମାନଙ୍କର 
କୌଣସି ଅଭିପ୍ରାୟ ନାହିଁ, ସେମାନେ ହିଁ ସବୁଠାରୁ ଭାରତ ଓ ପାକସ୍କାନର 
ଉଦ୍ୟମକୁ ଅଧ୍ଵକ ସମାଲୋଚନା କରୁଥିଲେ । ଭାରତ ଓ ପାକିସ୍ପାନ ନିଜ ନିଜର 
ଆଣବିକ ଅସ୍ତ ପରୀକ୍ଷାକୁ ସମର୍ଥନ କରିଛନ୍ତି ଓ ସେଥୁପାଇଁ କୈଫିୟତ ମଧ୍ଯ 
ଦେଇଛନ୍ତି । 

ଗାନ୍ଧିଜୀ ପରମାଣୁ ବୋମା ବିଷୟରେ ଯାହା କହିଥୂଲେ ତାହା 
ମାନବଜାତି ପାଇଁ ଗୁରୁତ୍ଵପୂର୍ଣ । ସେ ସତ୍ୟ ଓ ଅହିଂସା ପ୍ରତି ବଦ୍ଧପରିକର ଥଲେ 
ଓ ଅହିଂସାର ପ୍ରୟୋଗ ପରୀକ୍ଷା ଦ୍ଵାରା ଅନେକ କାର୍ଯ୍ୟ ହାସଲ କରିଥୁଲେ । 
ଆମେରିକା ଦ୍ଵାରା ପରମାଣୁ ବୋମାର ପରୀକ୍ଷା ତଥା ବ୍ୟବହାର ତାଙ୍କର ଅହିଂସା 
ନୀତିକୁ ଏକ ଶକ୍ତ ଧକ୍ଟା ଦେଇଥଲା । କାରଣ ସେ ଅହିଂସାର ଭକ୍ତ ଥଲେ ଓ 
ଅହିଂସା ଦ୍ଵାରା ସେ ମାନବଜାତିର ଅନେକ ଦୁର୍ଦଶାର ପ୍ରତିକାର ଦେଖୁଥିଲେ ! 
ହିଂସାର ଏହି ଚରମ ରୂପ ଦେଖୁ ସେ ଭାବିଲେ ଯେ, ଆମୂରକ୍ଷା ପାଇଁ ମାନବ 
ପକ୍ଷରେ ଏକମାତ୍ର ବିକଳ୍ପ ହେଉଛି ଅହିଂସାର ଆଦର୍ଶ । ଚାହା ହୋଇପାରିଥାନ୍ତା | 
କିନ୍ଧୁ ବାସ୍ତବରେ ଆଣବିକ ଅସ୍ତର ପ୍ରସାର ରଷ ଓ ଚିନୋଟି ଗଣତନ୍ତ୍ର ବା ପୁଞ୍ଜିବାଦୀ 
ରାଷ୍ଟ୍ରରେ ପ୍ରସାର ଲାଭ କରିଥୂଲା | ଆଜି ଏହି ଅସ୍ତ ଏତେ ମାତ୍ରାରେ ଅଛି ଯେ 
ତାହା ଜଗତ ଓ ମାନବ ଜାତିକୁ ଏକାଧୂକବାର ଧ୍ଵଂସ କରିପାରିବ | ପରମାଣୁ 
ବୋମାର ଅଧୂବକାରୀ ହେବା ଅଧ୍ୂବକାଂଶ ରାଷ୍ଟ୍ରପାଇଁ ଏକ ଗୌରବର ବିଷୟ 
ହୋଇପଡ଼ିଛି । ଏଭଳି ଭୟଙ୍କର ଆକର୍ଷଣ ପ୍ରତି ପ୍ରଥମେ .ଆକ୍ୃଷ୍ଣ ହୋଇଥଲା 
ଚୀନ୍‌ । ଏହାର ମୋହ ବରଁମାନ ଭାରତ ଓ ପାକିସ୍କାନକୁ ଗ୍ରାସ କରିଛି । 


ପ୍ରତ୍ୟେକ ରାଷ୍ଟ୍ର ନିଜର ଅ।ବଶ୍ୟକଚା ବିଷୟରେ ସଚେତନ । 
ଆନ୍ତଃରାଷ୍ଟ୍ରୀୟ କ୍ଷେତ୍ରରେ ଭାରତ ତାର ଚତୁଃପାର୍ଶ୍ଵରେ ଥୁବା ବିପଦ ପ୍ରତି ସାବଧାନ 
ରହିବା ଆବଶ୍ୟକ । ପାଢଜିସ୍କାନ ପରମାଣୁ ବୋମା ଅଧ୍ବକାରୀ ହେବା ସପକ୍ଷରେ 
ନିଜର କୈଫିୟତ୍‌ ଦେଇଛି । ଆମେ ଆଶ୍ଚର୍ଯ୍ୟ ହେଉଛୁ ଯେ ଆଣବିକ ଅସ୍ତର 
ଅଧୂକାରୀ ହେବା ଦିଗରେ ବିଶେଷ ଚିନ୍ତା କରାଯାଇଛି କି ? ଦୂଭୀଗ୍ୟର ବିଷୟ 
ଯେ ଏପରି ଏକ ଗୁରୁତ୍ୃପୂର୍୍ଣ ବିଷୟ ଉପରେ କୌଣସି ସହମତି ଆଣିବାର ଚେଷ୍ଟା 
ସଫଳ ହୋଇନାହିଁ । ଆମ ରାଷ୍ଟ୍ର ଓ ବିଶ୍ଵ ନିକଟରେ ଏଇଭଳି ଏକ ଅବସ୍କା 
ଉପୁଜିଛି । ଆଲୋଚ୍ୟ ବିଷୟରେ ପାଶ୍ଚା।ଚ୍ୟ ଦେଶ ସମୂହର ତଥା ବର୍ମାନର 
ଆଣବିକ ଅସ୍ତର ଅଧ୍ବକାରୀମାନଙ୍କର ଚଞ୍ଚକତା ଓ ଦୋମୁହୀ ନୀତି ସଂପର୍କରେ 
ଅନେକ କଥା କୁହାଯାଇପାରିବ । ଭାରତକୁ ଇତିହାସରେ ଏକ ନିର୍ଦ୍ଦିଷ୍ଟ ଭୂମିକା 

ଗ୍ରହଣ କରିବାକୁ ପଡ଼ିବ । ଆଣବିକ ବିକଳ୍ପକୁ ସ୍ବୀକାର କରିବା ଫଳରେ ଆମର 
ଭୂମିକା ଓ ଆଦର୍ଶ ଖର୍ବୀକୃତ ହୋଇଛି କି ନାହିଁ, ସେ କଥା ବିଚାରକୁ ନେବା 
ଅତ୍ୟନ୍ତ ଜରୁରୀ । 


ଢିଛି ଲୋକ ରାଷ୍ଟ୍ରୀୟ ଗାନ୍ଧୀ ସଂଗ୍ରହାଳୟ ଓ ପାଠାଗାରକୁ ଗାନ୍ଧିଜୀଙ୍କର 
ଏହି ଗୁରୁତ୍ଵପୂର୍ଣ୍ଣ ବିଷୟରେ ଥୂବା ମତ ଜାଣିବାକୁ ପତ୍ର ଲେଖୁଥିଲେ । ଏହି କ୍ଷୁଦ୍ର 
ପୁସ୍ତକରେ ମୋର ସହକର୍ମୀ ଓ ରାଷ୍ଟ୍ରୀୟ ଗାନ୍ଧୀ ସଂଗ୍ରହାଳୟ ଓ ପାଠାଗାରର 
ନିର୍ଦ୍ଦେଶକ ଡକ୍ଟର ଆନନ୍ଦ ତାଙ୍କର ଅଧ୍ଯବସାୟ ଦ୍ଵାରା ଏହି ବିଷୟରେ ଗାନ୍ଧିଜୀଙ୍କ 
ଦ୍ଵାରା ଦିଆଯାଇଥୁବା ଗୁରୁଚ୍ଧପୂର୍ଣ୍ଣ ଉକ୍ତିଗୁଡ଼ିକୁ ସଂକଳିତ କରିଛନ୍ତି । ଗାନ୍ଧିଜୀ 
ଜୀବିତ ଥ୍‌ବାବେଳେ ପରମାଣୁ ବୋମାର ପରୀକ୍ଷା ଓ ପରିସର ଏତେ ସଂଂଘାତିକ 
ନଥୁଲା । ଯେ ପର୍ଯ୍ୟନ୍ତ ଏହି ଅସ୍ତ ମାନବଜାତିର ଅସ୍ତାଗାରରୁ ଲୋପ ପାଇନାହିଁ, 
ସେ ପର୍ଯ୍ୟନ୍ତ ପାଠକ ଏହି ସଂକଳନକୁ ଆଗ୍ରହର ସହିତ ପଡ଼ିବେ । 


୨ ଅକ୍ଟୋବର, ୧୯୯୮ ସାଦିକ୍‌ ଅଲ 
ଅଧ୍ଯକ୍ଷ, ରାଷ୍ଟ୍ରୀୟ ଗାନ୍ଧୀ ସଂଗ୍ରହାଳୟ 
ନୂଅ|ଦିଲ୍1-୧୧୦୦୦୨ 

ସଂକଳକଙ୍କ ଭୂମିକା 


୧୯୯୮ ମସିହା ମେ ୧୧ ତାରିଖରେ ଭାରତ ପୋଖରାନ୍‌ରେ ତିନୋଟି 
ଆଣବିକ ଅସ୍ତ ପରୀକ୍ଷା କରିଛି ବୋଲି ହଠାତ୍‌ ଘୋଷଣା କରାଗଲା | ଏହି 
. ଘୋଷଣା ସମସ୍ତଙ୍କ ପାଇଁ ଭାରତୀୟ ଓ ବିଦେଶୀ--ଥୂଲା ଅପ୍ରତ୍ୟାଶିତ । 
ଭାରତ ତା”ର ପ୍ରଥମ ଆଣବିକ ପରୀକ୍ଷା, ୨୪ ବର୍ଷ ପୂର୍ବେ ୧୯୭୪ ମସିହାରେ 
କରିଥଲା ଓ ଜନସାଧାରଣ ଏହି ଘଟଣାର ଯେ ପୁନରାବୃତ୍ତି ହଠାତ୍‌ ଘଟିବ , ସେ 
ବିଷୟରେ ସଂପୂର୍ଣ୍ଣ ଅଜ୍ଞ ଥଲେ ! ୧୯୯୮ ମସିହା ମେ ୧୩ ତାରିଖରେ ଭାରତ 
ଆହୁରି ଦୁଇଟି ଆଣବିକ ପରୀକ୍ଷା କଲା | ଏହା ଦେଖୁ ପାକିସ୍ପାନ ନିଜକୁ ସଂକୁଚିତ 
କରିପାରିଲା ନାହିଁ ଓ ସେହି ବର୍ଷ ମେ ୨୮ ଓ ୩୦ତାରିଖ ମଧ୍ଯରେ ପର୍ଯ୍ୟାୟକ୍ରମେ 
ଅନେକ ଆଣବିକ ଅସ୍ତର ପରୀକ୍ଷା କରି ଭାରତକୁ ତାହାର ପ୍ରତ୍ୟୁତ୍ତର 
ଦେଇଥୁ୍‌ଲା। |! ଏହା ସହିତ, ଭାରତ ଉପମହାଦେଶରେ ଆଣବିକ ଅସ୍ତ 
ପ୍ରତିଯୋଗିତା ଆରମ୍ଭ ହେଲା । 


ପ୍ରଥମ ପରମାଣୁ ବୋମା ଯୁକ୍ତରାଷ୍ଟ୍ର ଆମେରିକା ୧୯୪୫ ମସିହା ଜୁଲାଇ 
୧୬ ତାରିଖରେ ପରୀକ୍ଷା କରିଥଲା | ଆମେରିକା ୧୯୪୫ ମସିହା ଅଗଷ୍ଟ ୬ 
ତାରିଖରେ ହିରୋସିମା ଉପରେ ଓ ଅଗଷ୍ଟ ୯ ତାରିଖରେ ନାଗାସାକି ରପରେ 
ପରମାଣୁ ବୋମା ପକାଇଲା ! ଏହି ସମୟରେ ଜାପାନ ଆମ୍ମସମର୍ପଣ ପାଇଁ 
ପ୍ରସ୍ତୁତ ହେଉଥୂଲା । ହିରୋସିମାର ୧୩ ବର୍ଗ କି.ମି. ଧ୍ୃଂସ ହେଲା ଓ 
୩,୫୦ ,୦ ୦୦ ଲୋକଙ୍କ ମଧ୍ଯରୁ ୨,୦୦ ,୦୦୦ ମଲେ ଓ ନାଗାସାକିରେ ୭.୭ 
ବଗ କି.ମି. ଜାଗା ଧ୍ୃଂସ ହେଲ। ଓ ୨,୭୦,୦୦୦ ଲୋକଙ୍କ ମଧ୍ଯରୁ 
୧,୪୦ ,୦ ୦୦ ମଲେ ! ତେଜସ୍ଟ୍ରୟତା ଯୋଗୁଁ ସେଠାରେ ଲୋକ ଆଜି ମଧ୍ଯ 
ମରୁଛନ୍ତି ବ। ବିକଳାଙ୍ଗ ହୋଇ ଜନ୍ମ ହେଉଛନ୍ତି । ପାଞ୍ଚୋଟି ସ୍ବୀକୃତ ଆଣବିକ 
ଅସ୍ତସଂପନ୍ନ ରାଷ୍ଟ୍ର ( ଆମେରିକା , ରୁଷିୟା, ଫାନୁ , ବ୍ରିଟେନ , ଚୀନ୍‌ ) ଙ୍କ ଆଣବିକ 
ଅସ୍ତ୍ରାଗାର ହିରୋସିମାରେ ପକାଯାଇଥୁବା ବୋମାଠାରୁ ନିୟୁତ ଗୁଣ ଧ୍ଵଂସାମ୍ବକ 
ଓ ମାନବ ସଭ୍ୟତାକୁ ଏହି ଆଣବିକ ଅସ୍ତ ଏକାଧୂକ ଥର ଧ୍ବଂସ କରିପାରିବ | 


ଏହା ଯୁକ୍ତି କରାଯାଇପାରେ ଯେ , ଭାରତର ଏଭଳି ଅଧଃକ୍ଷପ୍ତ ଓ 

ତ୍ବରାନ୍ବିତ ପଦକ୍ଷେପ ପଞ୍ଚ ଆଣବିକ ମହାଶନ୍ତିଙ୍କର ଛଳନା ଦ୍ଵାରା ଅନେକାଂଶରେ 
ପ୍ରଭାବିତ । କାରଣ ସେମାନେ ଆଣବିକ ନିରସ୍ତ୍ରୀକରଣ ପାଇଁ କାର୍ଯ୍ୟ କରିବା 
ପରିବର୍ତେ ବିଶ୍ଵକୁ “ ଆଣବିକ ଶର୍ତି ଥୁବା” ଓ “ ଆଣବିକ ଶନର୍ତି ନ ଥବା” ଏଭଳି 
ଦୁଇଟି ରାଷ୍ଟ୍ରଗୋଷ୍ଠୀରେ ବିଭକ୍ତ କରିବା ପାଇଁ ଚାହିଁଛନ୍ତି । ତଥାପି ଏହି ମାନବ 
ସତ୍ତ୍ୟତାର ମୃତ୍ୟୁ ଓ ଧ୍ଵଂସର ତାଣ୍ଡବ ଲୀଳାରେ ଭାରତ ଓ ପାକଜିସ୍ପାନ କାହିଁକି ଯେ 
ଯୋଗଦେଲା ତାହା ମୁଁ ବୁଝିପାରୁ ନାହିଁ । ଅନ୍ଧକାର ଓ ହତାଶାର ଏହି ସମୟରେ 
ମୁଁ ସାହାଯ୍ୟ ଓ ଦିଗ୍ଦର୍ଶନ ପାଇଁ ରାଷ୍ଟ୍ରର ଜନକ ମହାମ୍ା ଗାନ୍ଧୀଙ୍କର ପରମାଣୁ 
ବୋମା ସନ୍ନ୍ଧୀୟ ବାଣୀ ଆଡ଼କୁ ଆକ୍ଷ୍ଠ ହେଲି । ସେ ଏହିସବୁ କଥା ହିରୋସିମା 
ଓ ନାଗାସାକି ଉପରେ ବୋମା ବର୍ଷଣ ପରେ କହିଥୂଲେ । ୧୯୪୫ ମସିହା 
ଡିସେମ୍ବର ମାସରୁ ଆରମ୍ଭ ହୋଇ ୧୯୪୮ ମସିହା ୩୦ ଜାନୁୟାରୀ ( ମହାମାଙ୍କ 
ସହିଦ୍‌ ଦିବସ )ରେ ଶେଷ ହୋଇଥୁବା ୨୮ଟି “ପ୍ରସଙ୍ଗ” ମୁଁ ଏଠାରେ ଉଦ୍ଧାର 
କରିଛି । ପ୍ରତ୍ୟେକ ଉଦ୍ଦୃତାଂଶରେ ସେ ପରମାଣୁ ବୋମାକୁ ସଂପୂର୍ଣ ଭାବରେ 
ବିରୋଧ କରିଛନ୍ତି । “ ମହାମ୍ବୀ ଗାନ୍ଧୀ ରଚନା ସଂଗ୍ରହ” ରୁ ଏହି ଉଦ୍ଧୃତାଂଶଗୁଡିକ 
ସଂଗୃହୀତ ଓ ସମୟାନୁ କ୍ରମରେ ଉପସ୍ଥାପିତ । 


ଯେତେବେଳେ ଗାନ୍ଧିଜୀ ପରମାଣୁ ବୋମା ହିରୋସିମାକୁ ଧ୍ଵଂସ କରିବା 
କଥା ଶୁଣିଲେ , ସେତେବେଳେ ସେ ନିଜକୁ ନିଜେ କହିଥିଲେ , ଯଦି ଏବେ ବି ବିଶ୍ବ 
ଅହିଂସା ଧର୍ମ ଗ୍ରହଣ କରିବନି, ତାହାହେଲେ ତାହା ହେବ ମାନବ ଜାତି ପାଇଁ 
ଆମ୍ବଲହତ୍ୟା ସଦୃଶ । ଗାନ୍ଧିବାଦର ଏହା ହିଁ ମୌଳିକ ସତ୍ୟ ଓ ତାହା ଆଜି ମଧ୍ଯ 
ବୈଧ । 


୨୮ଟି ଉଦ୍ଧୂତାଂଶରେ ଦିଆଯାଇଥୁବା ଗାନ୍ଧିଜୀଙ୍କ ମତର ସାରାଂଶ 
ନିମ୍ନଲିଖୁତ ସୂଚନା ଦ୍ଵାରା ନିର୍ଦ୍ଦିଷ୍ଟ କରାଯାଇପାରେ । ପ୍ରଯୁଜ୍ୟ ଉଭଲ୍ଲେଖର କ୍ରମାଙ୍କ 
ସଂଖ୍ୟା ବନ୍ଧନୀ ମଧ୍ଯରେ ପ୍ରଦତ୍ତ | ଯଥା : 


— ସତ୍ଯ ଓ ଅହିଂସା ପରମାଣୁ ବୋମ।ଠ।ରୁ ଅଧୁକ ଶକ୍ତ ଶାଳୀ 
(୨,୩,୧୧,୧୮,୨୨) 

— ପରମାଣୁ ବୋମା ଧ୍ଵଂସର ଓ ନୃଶଂସ ବଳର ଚରମ ସୋପାନ (୪,୫,୧୨). 

— ପରମାଣୁ ବୋମାର ଉଦ୍ଭାବନ ବିଜ୍ଞାନର ସବୁଠାରୁ ପାପପୂର୍ଣ୍ଣ ଓ ଦାନବୀୟ 

ବ୍ୟବହାର ( ୧୨,୧୯) 

— ପରମାଣୁ ବୋମ। ଉଦ୍ଭାବନର ମାନସିକତା ଅନୈତିକ, ଅନୁଚିତ 
ନିଶାଭ୍ୟାସକାରକ ଓ ସେଥୂରୁ କେବଳ ମନ୍ଦ ହିଁ ଜାତ ହୋଇପାରିବ 
(୭,୯,୧୦,୧୫,୨୫) 

— ପରମାଣୁ ବୋମା ହିଂସା ବଢ଼ାଏ, ଏହା ଠାରୁ ରକ୍ଷା କରେ ନାହିଁ | ତାହା 
ହିଂସାର ବ୍ୟର୍ଥତା ସୂଚାଏ (୬,୮,୯,୧୬,୨୭) 

— ଅହିଂସା ପରମାଣୁ ବୋମାର ଏକମାତ୍ର ପ୍ରତିକାରକ ଓ ହିଂସାକୁ ଉଚିତ୍‌ 
ଗତିପଥ ଦେଖାଇ ଦେବା ଓ ସଂଘର୍ଷ ସମାଧାନର ଏକମାତ୍ର ପନ୍ଛା 
(୧,୫,୧୪,୨୦, ୨୧,୨୩,୨୪,୨୬) 

— ବିଶ୍ବଶାନ୍ତି ସ୍ଥାପନ ପାଇଁ, ପରମାଣୁ ବୋମାକୁ ତ୍ୟାଗ କରିବା ବୃହତ୍‌ ରାଷ୍ଟ୍ର 
ଓ ଅନ୍ୟସବୁ ରାଷ୍ଟ୍ରମାନଙ୍କ କର୍ତବ୍ୟ | ( ୧୩, ୧୬,୨୮) 


ଶାଚି ବନାମ ଯୁଦ୍ଧ, ଭ୍ରାତୃତ୍ଵ ବନାମ ଘୃଣା , ଏକତା ବନାମ ଶୋଷଣ, 
ସତ୍ୟ ବନାମ ଅସତ୍ୟ ଓ ଅହିଂସା ବନାମ ହିଂସା ପାଇଁ ଚାଲିଥୁବା ବିଶ୍ଵବ୍ୟାପୀ 
ସଂଗ୍ରାମର ବିଜୟ ନିମନ୍ତେ ଆଣବିକ ଅସ୍ତ ବିରୋଧ୍‌ ଏହି କ୍ଷୁଦ୍ର ସଂକଳନ ଆମର 
ଏକ ବିନମ୍ର ଉପହାର । 


ଗାନ୍ଧିଜୀଙ୍କ ଲେଖା ଆଧାରିତ ଏହି କ୍ଷୁଦ୍ର ପୁସ୍ତକର ପ୍ରକାଶନ ପାଇଁ 
ନବଜ୍ୀବନ ଟ୍ରଷ୍ଟ ଅନୁମତି ଦେଇଥୁବାରୁ ତାହା ନିକଟରେ ଆମେ କୃତଜ୍ଞ । 


୨ .୧୦.୧୯୯୮ 
ଡକ୍ର ଓ ।ଇ.ପି.ଆନନ୍ଦ 

ନିର୍ଦ୍ଦେଶକ, ରାଷ୍ଟ୍ରୀୟ ଗାନ୍ଧୀ ସଂଗ୍ରହାଳୟ, ରାଜଘାଟ, 
ନୁଅଦିଲ୍1-୧୧୦୦୦୨ 

ପରମାଣୁ ବୋମା ସଂପର୍କରେ 
ମହାମ୍‌। ଗାନ୍ଧୀଙ୍କ ବକ୍ତବ୍ୟ : 


କଂଗ୍ରେସ ଜର୍ମୀଙ୍କ ସହ ଆଲୋଚନା” (ମହିଶାଦକ - 
୨୫, ୩୦.୧୨.୧୯୪୫) [ ହରିଜନ, ୧୭.୨.୧୯୪୬]; ମହ// 


6/⁄୍ଧୀ ରଚନ/ ସଂge (CWMG : Collected Works of 
Mahatma Gandhi 82, P.278 — ଏହାକୁ ପରବଉାୀ 


ସୂଚନାରେ କେବଳ 6/ର ସଂ ଉଲ୍ଲେଖ କରାଯିବ) 


“ଆଜି ତମକୁ କେବଳ ବ୍ରିଟିଶ ସରକାର ସହିତ ନୁହେଁ, ବରଂ ଚିନି 
ମହାଶକ୍ତି ସହିତ ମଧ୍ଯ ସଂଗ୍ରାମ କରିବାକୁ ପଡିବ । ତମେ ସେମାନଙ୍କର 
ଅସ୍ତ ଦ୍ଵାରା ସେମାନଙ୍କ ସହ ମୁକାବିଲା କରି ପାରିବ ନାହିଁ । ତମେ 
କଂ” ଣ ପରମାଣୁ ବୋମାଠାରୁ ଅଧୂକ ଶକ୍ତିଶାଳୀ ମାରାଣାସ୍ତ୍ର ତିଆରି 
କରି ପାରିବ ? ଯେ ପର୍ଯ୍ୟନ୍ତ ସମସ୍ତ ପ୍ରକାର ସାମ୍ରାଜ୍ୟବାଦ ବିରୁଦ୍ଧରେ 
ଲଢ଼ିବା ପାଇଁ ଆମର ହିଂସାତ୍ସକ ବିଦ୍ରୋହ ଭଜି କୌଣସି ନୂତନ ଉପାୟ 
ନାହିଁ ସେ ପର୍ଯ୍ୟନ୍ତ ବିଶ୍ଵର ଶୋଷିତ ଜାତିଙ୍କ ଉନ୍ନତି ପାଇଁ ଆଶା ନାହିଁ ।” 


. . . ଆଜି ଜାପାନ ବିଜେତାଙ୍କ ପାଦତଳେ ପରାଜୟ ସ୍ତୀକାର କରିଛି । 
ଅହିଂସାର କେବେହେଲେ ପରାଜୟ ହୁଏ ନାହିଁ । କିବ୍ଧୁ ଏହା ପ୍ରକୃତ 
ଅହିଂସା ହେବା କାମ୍ୟ | 


“ଶିକ୍ଷକ ଓ ଛାତ୍ରମାନଙ୍କର ଏକ ସଭାରେ 
ପଚରାଯାଇଥ୍‌ୁ ବା ପ୍ରଶ୍ନର ଉତ୍ତର” : (ମାନ୍ଦ୍ରାଜ, 
୩୦.୧.୧୯୪୬), (ଦି ହିନ୍ଦୁ ୧.୨.୧୯୪୬); ର/ରସଂ- ୮୩, 
ପୃ.୫୭-୫୮ 


ଗାନ୍ଧିଜୀ ଆବେଗପୂର୍ଣ୍ଣ ଭାବରେ କହିଲେ ଯେ ପରମାଣୁ ବୋମାଦ୍ଧାରା 
ହୋଇଥବା ଧ୍ଵଂସ ଓ ତଦ୍‌ ଜନିତ ବିଜୟ ବିଷୟରେ ସେ ଭାବୁଛନ୍ତି । ଏ 


~୧୧- 


Digitized by srujanika@gmail.com 


ବିଷୟରେ ଚିନ୍ତା କରି ସେ ଅନୁଭବ କଲେ ଯେ ସତ୍ୟ ଓ ଅହିଂସା ପରମାଣୁ 
ବୋମାଠାରୁ ଅଧ୍ୂକ ଶକ୍ତିଶାଳୀ । ସେ କହିଲେ ଯେ “ମୁଁ ପରମାଣୁ 
ବୋମାକୁ ଡରେନି।କାରଣ ତାହା ଶରୀରକୁ କ୍ଷତବିକ୍ଷତ କରିପାରେ, 
କିନ୍ତୁ ତାହା ଆତ୍ମାକୁ ନଷ୍ଟ କରିପାରିବନି । ଯଦି ସେମାନେ ହିଂସା 
ସମ୍ମୁଖରେ ତାଙ୍କର ମୁଣ୍ଡ ନ ନୂଆଁଇବାକୁ ପ୍ରତିଜ୍ଞାବଦ୍ଧ ହେବେ ତେବେ 
ତାଙ୍କର ନିଶ୍ଚିତ ବିଜୟ ହେବ । କାରଣ ଏହି ବିରୋଧ ହିଁ ତାଙ୍କର ବିଜୟ | 
ଅସତ୍‌ ବିରୁଦ୍ଧରେ ନୈତିକ ବିରୋଧ ହିଁ ବିଜୟ । 


“ ଜନଦିଳନର ନୂତନ ପ୍ରସ୍ଥ” (ମଦୂରାଇ ଯିବା ବାଟରେ, 
୨.୨.୧୯୪୬), ( ଲିନନ, ୧୦.୨.୪୬ ; ର/ରସଂ-୮୩, ପୃ.୭୭) 


ବିଶ୍ଵରେ ପ୍ରଳୟଙ୍କରୀ ପରିବର୍ତନ ଘଟିଛି । ଆଜି ମଧ୍ଯ ମୋର ସତ୍ୟ ଓ 
ଅହିଂସାରେ ଆସ୍ମା ଅଛି,ନା ପରମାଣୁ ବୋମା ତାହାକୁ ବୂର୍୍ଠୀଭୂତ କରି 
ଦେଇଛି ? ପରମାଣୁ ବୋମା ମୋର ଆସ୍କା ଉପରେ କୌଣସି ପ୍ରଭାବ 
ପକାଇନାହହିଁ, ବରଂ ସତ୍ୟ ଓ ଅହିଂସା ପୃଥ୍‌ବୀର ସବୁଠାରୁ ମହାନ୍‌ ଶକ୍ତି 
ବୋଲି ପ୍ରତିପାଦିତ ହୋଇଛି । ଏହି ଦୁଇ ଶକ୍ତି ଆଗରେ ପରମାଣୁ 
ବୋମା ପ୍ରଭାବହୀନ ! ଏହି ଦୁଇ ବିରୋଧ୍‌ ଶକ୍ତିର ସ୍ବଭାବ ଭିନ୍ନ; 
ଗୋଟିଏ ନୈତିକ ଓ ଆଧ୍ଯାମ୍ବିକ, ଅନ୍ୟଟି ଶାରୀରିକ ଓ ଭୌତିକ । 
ଗୋଟିଏ ଅନ୍ୟଠାରୁ ଅସଂଖ୍ୟ ଗୁଣରେ ଶ୍ରେୟସ୍କର, କାରଣ ଅନ୍ୟଟି 
କ୍ଷଣସ୍କାୟୀ । ଆମ୍ବଶର୍ତି ପ୍ରଗତିଶୀଳ ଓ ଅନନ୍ତ , ତାହା ସଂପୂର୍୍ଧରୂପେ 
ଅଭିବ୍ୟକ୍ତ ହେଲେ ତାହା ଅଜେୟ ...ଏହି ସତ୍ୟକୁ ଚିହ୍ନି ନପାରିଲେ ଓ 
ହୃଦୟଙ୍ଗମ କରିବାକୁ ଚେଷ୍ଟା ନ କଲେ, ନିଜକୁ ଧୃଂସଠାରୁ ରକ୍ଷା କରି 
ହେବନାହିଁ । 


“ କଟକରେ ଭାଷଣ” ( ୨୦.୧.୧୯୪୬) ( ନଜିଳନ - 
୨୪.୧.୧୯୪୬; 6/ରସଂ- ୮୩, ପୃ. ୫) 
ବା ପରମାଣୁ ବୋମା ଥୁଲା ନୃଶଂସ ତାର ଚରମ ସୀମା ? 
ଲୋକେ ଦୂଇଟି ବିକଳ୍ପରୁ ଗୋଟିକୁ ବାଛିବାପାଇଁ ସମୟ ଆସିଗଲାଣି । 
-୧୨- 

ଯଦି ସେମାନେ ଅନୁଭବ କରନ୍ତି ଯେ ଅହିଂସା ଶକ୍ତିହୀନ ତେବେ ତାହା 


- ତ୍ୟାଗକରି ପାରଚ୍ତି | କିନଧୁ ଅହିଂସାବାଦୀ ବୋଲି ନିଜକୁ ପରିଚୟ 


ଦେଲାବେଳେ, ଯଦି ତାଙ୍କ ମନରେ ହିଂସା ଥୂବ, ତେବେ ସେମାନେ 
ନିଜକୁ ଓ ବିଶ୍ଵକୁ ଠକିବା ଓ ଉଣ୍ତିବା ଦୋଷରେ ଦୋଷୀ ସାବ୍ୟସ୍ତ 
ହେବେ । 


“ଘଟଣାକୁ କିପରି ଦୂର କରିହେବ” ? (ସେବାଗ୍ରାମ, 
୧୫.୨.୪୬) ( ଜଣିକନ, ୧୦.୩.୪୬; ର/ରସଂ- ୮୩, ପୃ.୩୩୦) 


ଆଜି ପରମାଣୁ ବୋମା ହିଂସାର ଚରମ ସୋପାନରେ ଉପନୀତ । 
ତେଣୁ ଘୃଣାକୁ ଦୂରକରିବା ଜରୁରୀ ହୋଇ ପଡ଼ିଛି । ସେଥୁପାଇଁ ମୁଁ 
୧୯୨୦ ଠାରୁ ଅହିଂସା ଓ ତାର ଚିର ସହଯୋଗୀ ସତ୍ୟର ବ୍ୟବହାର 
ପାଇଁ ପରାମର୍ଶ ଦେଇ ଆସିଛି । ଏହାଦ୍ଵାରା ହିଁ ଘୃଣା ଦୂର କରାଯାଇ 
ପାରିବ ! 


“ନୁିଂସ୍ବାର ଫଳ” (ପୁଣେ, ୩.୩.୧୯୪୬) ( ଜିଳନ, 
୧୦.୩.୧୯୪୬; ର/ରସଂ-୮୩ ପୃ.୨୦୪) 


ଜାପାନ ଓ ଜର୍ମୀନୀକୁ ଦେଖ , ଯେଉଁ ହିଂସା ଏହି ଦୁଇ ରାଷ୍ଟ୍ରକୁ କ୍ଷମତାର 
ଶୀର୍ଷରେ ପହଞ୍ଚେଇଥୁଲା , ତାହା ହିଁ ତାଙ୍କୁ ମାଟିରେ ମିଶେଇ ଦେଇଛି । 
ପରମାଣୁ ବୋମା , ହିଂସା ଅନାବଶ୍ୟକ ବୋଲି ପ୍ରମାଣ କରୁନାହିଁ କି ? 
ଅଥଚ ଆମେ ପାଗଳଙ୍କ ପରି ଭାବୁଛୁ ଯେ କେତେଟା ମୁଣ୍ଡ ଫଟେଇ 
ଦେଲେ ଆମକୁ ସ୍ବରାଜ ମିଳିଯିବ ... ମୋର ଦୃଢ଼ ବିଶ୍ଵାସ ଯେ ହିଂସାର 
ଏହି ମହାତାଣ୍ଡବଲୀଳା ଲୋକେ ଦେଖ୍‌ ଅହିଂସା ବିଷୟରେ ଶିକ୍ଷାଲାଭ 
କରିବେ । 


“  ଭ।ରତଛାଡ଼ ?ର ନିହିତାର୍ଥ? (ଭରୁଲୀ-କାଞଚନ, 
୨୯.୩.୧୯୪୬) ( ନଣିଜନ, ୭.୪.୧୯୪୬; 6/ରସଂ-୮୩ 
ପୃ.୩୩୦) 

- ୧୩- 

ଅହିଂସା ଦୃଷ୍ଟିକୋଣରୁ ଦେଖ୍ଲେ ‘ଭାରତ ଛାତ? ଆମ୍ବାର ଏକ ସୁସ୍ପ ଓ 
ସବଳ ଆହ୍ଵାନ । ଏହା ଏକ ସ୍ଲୋଗାନ ନୁହେଁ | ଏହାର ଲକ୍ଷ୍ୟ ସତ୍ୟ ଓ 
ଅହିଂସାର ପବିତ୍ର ମାର୍ଗ ଦ୍ଵାରା ବିଦେଶୀ ଶାସନ ଓ ଆଧ୍ୂବପତ୍ଯର 
ପରିସମାପ୍ତି ¦ ... 


ଯଦି ଆମେ ନିଜକୁ ହୀନ ମନେ କରିବୁନି, ତେବେ ସେମାନେ 
(ବିଦେଶୀମ।ନେ) ଆମ ଠାରୁ ଉଦ୍ବତର ସୁ।ନର ଅଧ କାରୀ 
ହୋଇପାରିବେ ନାହିଁ । ତାଙ୍କର ଅସ୍ତ-ଭଣ୍ଡାର - ଯାହାର ସବୁଠାରୁ 
ଭୟଙ୍କର ଅସ୍ତ ହେଉଛି ପରମାଣୁ ବୋମା , ସେଥୂପ୍ରତି ଆମର ଭୟ 
ରହିବା ଉଚିତ୍‌ ନୁହେଁ । କିନ୍ତୁ ତାଙ୍କର ଏହି ଅସ୍ତ୍ର ପ୍ରସ୍ତୁତି ପ୍ରତି ଆମର 
କାମନା ମଧ୍ଯ ରହିବା ଉଚିତ୍‌ ନୁହେଁ । କାମନାମୁୂୁକ୍ତ ହେବା ପୂର୍ବରୁ 
ରପ୍ସିତ ବସୁ ଆମ ପାଖରେ ଥୁବା ଉଚିତ୍‌, ଏହା ମଧ୍ଯ ଏକ ଭୁଲ 
ଧାରଣା । ଏହି ଆଗ୍ରହ ଜନିତ ଧାରଣା ଆମର ମାନସିକ ଯନ୍ତ୍ରଣାକୁ 
କେବଳ ବଢ଼ାଇବ । ମନ୍ଦ କାର୍ଯ୍ୟରୁ ନିବୃତ ହେବା ପାଇଁ ପ୍ରଥମେ 
ମନ୍ଦକାର୍ଯ୍ୟ କରିବା ଦରକାର କି ? ମନ୍ଦ କାର୍ଯ୍ୟ କଂ ଣ ଜାଣି ତାହାକୁ 
ତ୍ୟାଗ କରିବା ଉଚିତ୍‌ ନୂହେଁ କି ? ଯଦି ନୂହେଁ, ତାହାହେଲେ ଆମକୁ 
ସ୍ବୀକାର କରିବାକୁ ପଡ଼ିବ, ଯେ ଆମେ ଅସତ୍‌ କର୍ମକୁ ଖୁବ୍‌ ଭଲ ପାଉ, 
ତେଣୁ ତାକୁ ଛାଡିପାରିବୁ ନାହିଁ | 


“ହୁଂସ। କିପରି ବନ୍ଦ ହେବ” ? (ସିମଲା, ୯.୫.୧୯୪୬) 
(ଜରିଳନ, ୧୯.୫.୧୯୪୬; ର/ରସଂଂ ୮୪, ପୃ.୧୨୬-୧୨୭) 


~~ ms ~~ A 


ପ୍ର : କିଛି ଦିନ ପୂର୍ବରୁ ପୁଣେରେ ଅବସ୍କାପିତ ଜଣେ ସାମରିକ ଅଧ୍ବକାରୀ 
ଇଂଲଣ୍ତକୁ ଫେରିବା ସମୟରେ କହିଲେ ଯେ ଆମେ ପଶ୍ଚିମ ଜଗତର 
ଲୋକ ଯେ କେବଳ ହିଂସାରେ ବିଶ୍ଵାସୀ ତାହା ନୂହେଁ ବରଂ ଆମର 
ସମାଜ ହିଂସା ଉପରେ ଆଧାରିତ । ବହୁ ପରାଧୀନ ଜାତି ହିଂସା ଦ୍ଵାରା 
ହିଁ ନିଜର ସ୍ଵାଧୀନତା ଲାଉ କରିଛନ୍ତି ଓ ଆଜି ଶାନ୍ତିରେ ରହୁଛନ୍ତି । 
ହିଂସା ରୋକିବା ପାଇଁ ଆମେ ପରମାଣୁ ବୋମା ଉଭାବନ କରିଛୁ । 


- ୧ ୪- 

ଗତ ବିଶ୍ବଯୁଦ୍ଧକୁ ଗୋଟିଏ ଉଦାହରଣ ଭାବରେ ନିଆଯାଇପାରେ... 
କଣ ସେ (ଗାନ୍ଧିଜୀ ) ପରମାଣୁ ବୋମା ପରି କୌଣସି ଶକ୍ତି ଆବିଷ୍କାର 
କରିଛନ୍ତି , ଯାହାଦୃାରା ଲୋକଙ୍କୁ ଅହିଂସା ପଥକୁ ଆଣିହେବ ଓ ଶାନ୍ତିର 
ରାଜତ୍ଵ ପ୍ରତିଷ୍ଠା ହେବ । ... ଗାନ୍ଧିଜୀଙ୍କୁ ପଚ୍ବର ସେ ଲୋକଙ୍କ ଉପରେ 
ଚାଙ୍କର ପ୍ରଭାବ ବିସ୍ତାର କରି ହିଂସାର ସମସ୍ତ ଚିନ୍ତା ପରିତ୍ୟାଗ କରି 
ଅହିଂସାବାଦୀ ହେବାକୁ କୁହନ୍ତୁ ଓ ତାଙ୍କୁ ଅନୁସରଣ କରନ୍ତୁ । 


ଉ : ଏହି ପ୍ରଶ୍ନରେ ଅନେକ ଦ୍ଵନ୍ଦ୍ରାୟକ ଚିନ୍ତା ରହିଛି । ପରମାଣୁ ବୋମା 
ହିଂସା ବନ୍ଦ କରିନାହିଁ । ଲୋକଙ୍କ ହୃଦୟରେ ହିଂସା ଭରି ରହିଛି ଓ 
ତୃତୀୟ ବିଶ୍ଵବଯୁଦ୍ଧ ପାଇଁ ପ୍ରସ୍ତୁତି ଏବେ ମଧ୍ଯ ଚାଲୁରହିବ ବୋଲି 
କୁହାଯାଉଛି ! 


“ବନ୍ଧୁଙ୍କ ସହିତ କଥାବାରାୀ” ( ଜିଳନ, ୨୩.୬.୧୯୪୬; 
ରା/ରସଂ“୮୪, ପୃ.୨୨୫) 


“କଣେ ଇଂରେଜ ବନ୍ଧୁ, ଗାନ୍ଧୀଙ୍କୁ ମସୌରୀ ରହଣି ସମୟରେ 
ପଚାରିଲେ - ପରମାଣୁ ବୋମାର ଭୟାଭୟଚା କଣ ବିଶ୍ବରେ ଅହିଂସା 
ଆଣିବ ନାହିଁ ? ଯଦି ସବୁ ରାଷ୍ଟ୍ରଙ୍କ ପାଖରେ ପରମାଣୁ ବୋମା ରହିବ, 
ଚା ହେଲେ ସେମାନେ ତାର ପ୍ରୟୋଗ କରିବେ ନାହିଁ କାରଣ ତାହା 
ସମସ୍ତଙ୍କୁ ଧ୍ବଂସ କରିଦେବ | ଗାନ୍ଧିଜୀଙ୍କ ମତ ଥୁଲା ଯେ ତାହା 
ହେବନାହିଁ । “ହିଂସ୍ବ ବ୍ୟଗ୍ରିର ଅଧ୍ବ କତର ଧ୍ଵଂସ କରିବାର ସମ୍ଭାବନା 
ବଢ଼ିଯାଇଛି ଭାବି ତା'ର ଆଖ ଦୂଇଟି ପ୍ରଜ୍ଵଜିତ ହୋଇଯିବ ଓ ସେ 
ଯେକୌଣସି ମୁହୂର୍ରେ ମୃତ୍ୟୁ ଓ ଧବଂସର ତାଣ୍ଡବ ରଚନା କରିପାରେ । 


“ପ୍ରରମାଣୁ ବୋମା ଓ ଅହିଂସା” (ପୁଣେ, ୧.୭.୧୯୪୬) 
( ରିଳନ, ୭.୭.୧୯୪୬; ୩/ରସ"୮୪, ପୃ.୩୯୩-୩୯୪ ) 


“ ମୋର ଆମେରିକାନ୍‌ ବନ୍ଧୁମାନେ କହୁଛନ୍ତି ଯେ ପରମାଣୁ ବୋମା 
ଅହିଂସାର ଶ୍ରେଷ୍ଠ ମାଧ୍ଯମ । ତାହା ହେବ , ଯଦି ତାର ଧୃଂସାମୂକ ଶର୍ତି 

ପ୍ରତି ପୃଥବୀବାସୀ ତୀବ୍ର ଘୃଣା ପ୍ରକାଶ କରିବେ ଓ ସେମାନେ କିଛି 
ସମୟ ପାଇଁ ତାହାଠାରୁ ଦୂରେଇ ଯିବେ । ମିଷ୍ଟାନ୍ସ ଉକ୍ଷଣରୁ ବିରକ୍ତ 
ହୋଇ , ଜଣେ ଲୋକ ଚା” ଠାରୁ କିଛି ସମୟ ପାଇଁ ନିବୃ ରହେ ଓ କିଛି 
ସମୟ ପରେ ତାହାର ବିରଜ୍ତିଭାବ କଟିଗଲେ ସେ ଦ୍ଵିଗୁଣ ଉତ୍ସାହରେ 
ପୁଣି ମିଷ୍ଟାନ୍ସ ଭକ୍ଷଣ କରେ । ଠିକ୍‌ ସେହି ରୀତିରେ ପରମାଣୁ ବୋମାପ୍ରତି 
ବିରକ୍ତି ଭାବ କଟିଗଲା ପରେ, ବିଶଵବାସୀ ଦ୍ଵିଗୁଣ ଉତ୍ସାହରେ ହିଂସାପ୍ରତି 
ଆକୃଷ୍ଟ ହେବେ | ବେଳେବେଳେ ଅସତ୍‌ କାର୍ଯ୍ୟରୁ ଶୁଭଫଳ ମିଳେ ; 
ଜିନ୍ଧୁ ତାହା ଇଶ୍ଵରଙ୍କର ଇଚ୍ଛା , ମଣିଷର ଯୋଜନା ପ୍ରସୂତ ନୁହେଁ । ମଣିଷ 
ଜାଣିଛି ଯେ ମନ୍ଦରୁ କେବଳ ମନ୍ଦ ଜାତ ହୁଏ ଓ ଭଲରୁ ଭଲ ଜାତ 
ହୁଏ । ଆଜି ଆଣବିକ ଶକ୍ତିର ବ୍ୟବହାର ଆମେରିକାରେ ବୈଜ୍ଞାନିକ 
ଓ ସେନା, ଧ୍ଵଂସପାଇଁ କରୁଛଳି । ଭବିଷ୍ୟତରେ ଅନ୍ୟ 
ବୈଜ୍ଞାନିକମାନେ ତାହାକୁ ମାନବ କଲ୍ୟାଶ ନିମନ୍ତେ ବ୍ୟବହାର 
କରିପାରନ୍ତି । ଏଭଳି ସମ୍ଭାବନା ଏବେବି ଭବିଷ୍ୟତ ଗର୍ଭରେ । କିନ୍ତୁ 
ମୋର ଆମେରିକାନ୍‌ ବନ୍ଧୁମାନଙ୍କର କହିବାର ତାପୂର୍ଯ୍ୟ ତାହା ନ ଥଲା । 
ସେମାନେ ଏତେ ମୂର୍ଖ ନୁହଁଚ୍ି ଯେ ଏହି ସରଳ ସତ୍ୟଟିକୁ ବୁଝି 
ପାରିବେନି । ଗୃହିଣୀ ଖାଦ୍ୟ ପ୍ରସ୍ତୁତ କରି ମାନବ ସମାଜକୁ ପୁଷ୍ଠିକର 
ଖାଦ୍ୟ ଯୋଗାଇବା ପାଇଁ ଅଗ୍ନି ବ୍ୟବହାର କରେ କିନ୍ତୁ ଘରପୋଡ଼ା 
ଆସାମୀ ନିଜର ଧ୍ଵଂସାତ୍ଧକ ମନ୍ଦ ଉଦ୍ଦେଶ୍ୟ ପୂରଣ କରିବା ପାଇଁ ସେହି 
ଅର୍ବିର ସାହାଯ୍ୟ ନିଏ । ମୋ ମତରେ , ପରମାଣୁ ବୋମା, 
ମାନବଜାତିର ସୂକ୍ଷ୍ ଭାବାବେଗକୁ ଧ୍ବଂସ କରିଦେଇଛି । ଏହି ଅନୁଭବ 
ଯୁଗଯୁଗ ଧରି ମାନବଜାତିକୁ ମାର୍ଗଦର୍ଶନ ଦେଇ ଆସୁଥୁଲା । ପ୍ରଥମେ 
ଯୁଦ୍ଧର ନିୟମ ଥଲା, ଯାହା ପାଇଁ ଯୁଦ୍ଧକୁ ସହି ହେଉଥଲା ! କିନ୍ତୁ 
ଆଜିର ନଗ୍ଧ ସତ୍ୟ କ'ଣ ତାହା ଆମେ ଜାଣିଛୁ । ଯୁଦ୍ଧରେ କୌଣସି 
ନିୟମ ନାହିଁ, ଜୋର ଯା”ର ମୁଲଢ ତାହାର | ପରମାଣୁ ବୋମା 
ମିତ୍ରଶକ୍ତିଙକୁ ଗୋଟିଏ ଫମ୍ପା ବିଜୟ ଦେଇଛି ଓ ଏହି ପ୍ରକ୍ରିୟାରେ 
(ସାମୟିକ ଭାବେ ) ତାହା ଜାପାନର ଆମକୁ ଧ୍ଵଂସ କରିଛି | ଧଵଂସପ୍ରାପ୍ତ 
ରାଷ୍ଟ୍ରର ଆତ୍ମାର ଅବସ୍ମ। କଂ ଣ ହୋଇଛି , ତାହା ଏତେ ଶୀଘ୍ର ଜଣା 

ପଡ଼ିନାହିଁ । ପ୍ରକୃତିର ଶକ୍ତି ଅତ୍ୟନ୍ତ ରହସ୍ୟଜନକ ଭାବରେ କାର୍ଯ୍ୟ 

କରେ । ଆମେ ଜାଣିଥୁବା ଫଳାଫଳକୁ ଆଧାର କରି ଅବରୋହଣାତ୍ସକ 

ତର୍କର ସାହାଯ୍ୟ ନେଇ ଅନୁରୂପ ଅଜ୍ଞାତ ଫଳାଫଳର ରହସ୍ୟ ଉନ୍ମୋଚନ 

କରାଯାଇପାରେ । କ୍ରୀତଦାସକୁ ଧରି ରଖୁବାକୁ ଚୃହୁଁଥବା ଲୋକଟିକୁ 
କିମ୍ବା ତା'ର ସହଯୋଗୀକୁ ପଞ୍ଜୁରୀ ମଧ୍ଯରେ କ୍ରୀତଦାସକୁ ନେଇ 

ପଶିବାକୁ ପଡ଼ିବ । ଏଥିରୁ କେହି ଧାରଣା କରିବା ଉଚିତ୍‌ ହେବ ନାହିଁ 
ଯେ ମୁଁ ଜାପାନୀମାନଙ୍କର ଅନଭିରଡିଷିତ ଆକଂକ୍ଷା ପାଇଁ ତାଙ୍କର 

ଅନୈତିକ କାର୍ଯ୍ୟକୁ ସମର୍ଥନ କରୁଛି । ଦୂଇ ଶନର୍ତିଙ୍କ ମଧ୍ଧରେ ଯେଉଁ 
ପାର୍ଥକ୍ୟ ଦେଖାଯାଉଛି ତାହା ପରସ୍ପର ଠାରୁ କିଛି ମାତ୍ରାରେ କମ୍‌ । ମୁଁ 
ମନେକରୁଛି ଯେ ଜାପାନର ଲୋଭ ଅନୈତିକ । କିନ୍ଧୁ ଏଥୁପାଇଁ 
ଅଯୋଗ୍ୟ ଶ୍ତିର ଅଧୂକାରୀ ତାଠାରୁ କମ୍‌ ଅଯୋଗ୍ୟ ଶଚ୍ତିକୁ କ୍ଷମା 

ନଦେଇ ଜାପାନର ଗୋଟିଏ ଅଞ୍ଚଳର ପୁରୁଷ , ମହିଳା , ପିଲାମାନଙ୍କୁ 
ଏପରି ଧ୍ଵଂସ କରିବା ଅତ୍ୟନ୍ତ ଅନୈତିକ କାର୍ଯ୍ୟ । ପରମାଣୁ ବୋମାକୁ 
ଅନ୍ୟ ବୋମା ଦ୍ଵାରା ଧ୍ଵଂସ କରାଯାଇ ପାରିବନି । ଠିକ୍‌ ସେହିପରି, 

ହିଂସାକୁ ପ୍ରତିହିଂସା ଦ୍ଧାରୀ ଧ୍ବଂସ କରାଯାଇ ପାରିବନି । ମାନବଜାତିକୁ 
ଅହିଂସା ଦ୍ଵାରା ହିଂସା ଉପରେ ବିଜୟ ଲାଭ କରିବାକୁ ପଡ଼ିବ । ପ୍ରେମ 

ଦ୍ଵାରା ହିଁ ଘୃଣାକୁ ଜିଣି ହେବ । ପ୍ରତିହିଂସା କେବଳ ହିଂସାର ବ୍ୟାପକତା 
ଓ ତୀବ୍ରତାକୁ ବଢ଼ାଏ । ମୁଁ ସଚେତନ ଯେ ମୁଁ ଯାହା କହୁଛି ଚାହା ମୋ 
ପୂର୍ବରୁ ବହୁତଥର କୁହାଯାଇଛି ଓ ତାହା ପାଳନ କରିବା ପାଇଁ ମୁଁ ପୂର୍ଣ 
ଚେଷ୍ଟା କରିଛି । 


ମୁଁ ଯାହା ପ୍ରଥମେ କହିଲି ତାହା କିଛି ନୂଆକଥା ନୁହେଁ । ପୃଥବୀର 
ପାହାଡ଼ ପର୍ବତ ଉଳି ତାହା ଅତି ପୁରୁଣା । କୌଣସି ବହିରେ ଥୂବା 
ନୀତିବାଣୀ ବା ଉଚ୍ତିରୁ କିଛି ମୁଖସ୍ତ କରି ମୁଁ କେବଳ ଆପରଭି କରୁନାହିଁ । 
ମୋ ଅସ୍ତିତ୍ଵର ପ୍ରଚ୍ୟେକ ଚନ୍ତ୍ରୀରେ ଯାହା ବିଶ୍ଵାସ କରେ , ତାହାକୁ କେବଳ 
ଉଦ୍ଘୋଷଣା କରୁଛି । ଷାଠିଏ ବର୍ଷର ଅଭିଜ୍ଞତା ଓ ଜୀବନର ବିଭିନ୍ନ 
ଅନୁଭୂତି ଓ ବନ୍ଧୁମାନଙ୍କର ସମର୍ଥନ ମୋର ବିଶ୍ବାସକୁ ଆହୁରି ରଵିମନ୍ତ 

୧୧. 


୧୨. 


କରିଛି । ଏହା ଏକ ମୌଳିକ ସତ୍ୟ ଓ ଏଥୁପାଇଁ ଜଣେ ଏକା 
ନିଃସଂକୋଚ ଓ ନିର୍ଭୟରେ ମଧ୍ଯ ଠିଆ ହୋଇପାରିବ । ବହୁ ବର୍ଷ ତଳେ 
ମାକୃମ୍ୟଲର ଯାହା କହିଥୂଲେ , ସେହି ଉଚ୍ତିରେ ମୁଁ ବିଶ୍ଵାସ କରେ । 
ସେ କହିଥୂଲେ ଯେ ପର୍ଯ୍ୟନ୍ତ ସତ୍ୟକୁ ଆବିଷ୍କାର କରୁଥିବା ଲୋକ ଅଛନ୍ତି, 
ସେ ପର୍ଯ୍ୟନ୍ତ ସତ୍ୟର ପୁନରାବୃତ୍ତି ଦରକାର । 


“ମୁଖ୍ୟ କଥାଟା ଭୁଲିଗଲୁ” (ସେବାଗ।ମ, ୮.୮.୧୯୪୬) 
( ଜଲିଛନ, ୧୮.୮.୧୯୪୬; ର/ରସଂଂ-୮୫, ପୃ. ୧୩୩) 


“ ଘୁଦି ମନ ଓ ଇଚ୍ଛାଶର୍ତି ଉଭୟ କଷ୍ଟ ସହିବା ପାଇଁ ପ୍ରସ୍ତୁତ , ତାହାହେଲେ 
ମାନ-ସନମ୍ମାନ ଓ ସ୍ବାଭିମାନର ରକ୍ଷାପାଇଁ, କ୍ଷୁଦ୍ରରୁ କ୍ଷୁଦ୍ରତମ ରାଷ୍ଟ୍ର ବା 
ଗୋଷ୍ଠୀ ଏଭଳିକି ବ୍ୟକ୍ତି ମଧ୍ଯ ସମଗ୍ର ବିଶ୍ବର ଅସ୍ତଶସ୍ତ ବିରୋଧରେ 
ଠିଆ ହେବାପାଇଁ ସମର୍ଥ । ଏହା ବ୍ୟନ୍ତି ପାଇଁ ମଧ୍ଧ ପ୍ରଯୁଜ୍ୟ , ଏଥୁରେ ହିଁ 
ଅସ୍ତ୍ରଶସ୍ତ୍ର ବିହୀନ ଲୋକର ଅଲୌକିକ ଶକ୍ତି ଓ ସାମର୍ଥ୍ୟ ରହିଛି । ଏହାହିଁ 
ଅହିଂସାମ୍ପକ ପ୍ରତିରକ୍ଷା ଯାହା ପରାଜୟ ଜାଣେନି କି ପରାଜୟ ମାନେନି । 
ତେଣୁ ଯଦି ଗୋଟିଏ ରାଷ୍ଟ୍ର ବା ଗୋଷ୍ଠୀ ଅହିଂସାକୁ ତାର ଚରମ ନୀତି 
ଭାବେ ଗ୍ରହଣ କରିଛି, ତାହାହେଲେ ପରମାଣୁ ବୋମା ମଧ୍ଯ ତାକୁ 
ଦାସତ୍ଵର ବନ୍ଧନ ମଧ୍ଯକୁ ଠେଲି ପାରିବ ନାହିଁ” । 


“ କୁଣେ ଇଂରାଜୀ ସାମ୍ବାଦିକଙ୍କ ସହିତ ଆଲୋଚନା” 
( ଲିକ, ୨୯.୯.୧୯୪୬; ର/ରସଂ-୮୫, ପୃ.୩୭୧) 
ପ୍ର ତେବେ ଆଣବିକ ବୋମା ସମ୍ପର୍କରେ ? 
ଉ- ଓଃ ! ଏହି ବିଷୟରେ ତମେ ପୂରା ବିଶ୍ଵକୁ କୌଣସି କୁଣ୍ଡା ନ ରଖୁ 
ଜଣେଇ ଦେଇ ପାରିବ ଯେ ମଚେ ମୋର ଧାରଣାରୁ କେହି ବଦଳେଇ 
ପାରିବେ ନାହିଁ । ନର-ନାରୀ ଓ ପିଲାଙ୍କର ସାମୂହିକ ଧ୍ଵଂସ ପାଇଁ 
ପରମାଣୁ ବୋମାର ବ୍ୟବହାରକୁ ମୁଁ ବିଜ୍ଞାନର ଚରମ ନାରକୀୟ 
ବ୍ୟବହାର ବୋଲି ମନେ କରେ । 

୧୩. 


ପ୍ରଂ ଏହାର ପ୍ରତିରୋଧ ବା ପ୍ରତିଷେଧକର ପଥ କ'ଣ ? କଂଣ ତାହା 
ଅହିଂସାକୁ ପୁରାତନ କଥା ବୋଲି ପ୍ରମାଣିତ କରି ନାହିଁ ? 


ଉ- ନା | ଅହିଂସା ହେଉଛି ଏକମାତ୍ର ଶଳ୍ତି ଯାହାକୁ ପରମାଣୁ ବୋମା 
ଧ୍ଵଂସ କରିପାରିବ ନାହିଁ । ମୁଁ ଯେତେବେଳେ ହିରୋସିମା ଉପରେ 
ଆଣବିକ ବୋମାର ବ୍ୟବହାର ବିଷୟରେ ଶୁଣିଲି ମୁଁ ନିଶ୍ଚଳ ରହି ନିଜକୁ 
କହିଲି “ଯଦି ବିଶ୍ଵ ଅହିଂସାକୁ ଗ୍ରହଣ କରିବନି, ତାହାହେଲେ ତାହା 
ମାନବ ଜାତି ପାଇଁ ହେବ ନିଶ୍ଚିତ ଆମୂହତ୍ୟା ସଦୃଶ ।” 


“ ଗୋଟିଏ ଇଂରାଜୀ ଦୈନିକ ଖବର କାଗଜ 
ନିର୍ଦ୍ଦେଶକଙ୍କ ସହିତ ଚର୍ଚା” ( ଜଜିଳନ, ୧୦.୧୧.୧୯୪୬, 
/ରସଂ-୮୬, ପୃ.୪୯) 


ପ୍ର ଆମେ ଯେଉଁ ଅନବରତ ଯୁଦ୍ଧ ଦେଖୁଛୁ ଚାହା ବନ୍ଦ ହେବ କେମିତି ? 
ଉ- ମୋର କୌଣସି ସନ୍ଦେହ ନାହିଁ, ଯେ ପର୍ଯ୍ୟନ୍ତ ବଡ଼ ରାଷ୍ଟ୍ର ତାଙ୍କର 
ଶୋଷଣର ଇଚ୍ଛା ଓ ହିଂସାମୂକ ଭାବ ପରିତ୍ୟାଗ କରିନାହାତ୍ତି, ସେ 
ପର୍ଯ୍ୟନ୍ତ ବିଶ୍ଵ ଶାନ୍ତି ପ୍ରତିଷ୍ଠା ସମ୍ଭବ ହେବନାହିଁ । ଯୁଦ୍ଧ ଏହି ଲୁଣ୍ଠନ ଇଚ୍ଛା 
ଓ ହିଂସା ଭାବର ଅଭିବ୍ୟର୍ତି ଓ ପରମାଣୁ ବୋମା ଏ ଦୁଇଟିର ଚରମ 
ପରିଣତି । ମୁଁ ଯୁଦଧ ସମୟରେ କଥା ହେବାପାଇଁ ଚେଷ୍ଟା କଲି ଓ ବ୍ରିଟିଶ 
ଲୋକଙ୍କୁ , ହିଟଲ ରଙ୍କୁ ତଥ! ଜାପାନୀମାନଙ୍କୁ ଖୋଲା ଚିଠି ଲେଖୁଲି ; 
ଫଳରେ ନିଜର ମନ୍ତ୍ରଣ। ପାଇଁ ଦେଶଦ୍ରୋହୀ ଭାବେ ବିବେଚିତ ହେଲି । 


୧୪. “ଚରଖା ଓ ପରମାଣୁ ବୋମା” ( ଜିଛନ, 


୧୭.୧୧.୧୯୪୬; ର/ରସଂଂ୮୬, ପୃ. ୨୦-୨୧) 


( “ନିଉୟର୍କ ପୋଷ୍ଟ” ର ଶ୍ରୀ ଏଶ୍ରିୟୁ ଫ୍ରିମ୍ୟାନ... ଗାନ୍ଧିଜୀଙ୍କ ପାଖକୁ 
ଏହି ଧାରଣା ଧରି ଆସିଥୂଲେ ଯେ ଚରଖାର ସଂସ୍କୃତିକ ଓ ଉଷଧୀୟ 
ଉପଶମ ଜନିତ ମୂଲ୍ୟ ରହିଛି କି ? ବିଶେଷତଃ ପଶ୍ଚି ମଜଗତରେ ଯେଉଁ 
ଦୂର୍ଘଟଣା ସବୁ ଘଟୁଛି ଓ ସେଥୂ ପାଇଁ ଲୋକମାନେ ଯେଉଁ ଦୂଃଖକଷ୍ଟ 

ଭୋଗୁଛନ୍ତି, ଚାଂର ପରିଣତିରୁ ହିଁ ପରମାଣୁ ବୋମାର ଉଭଭାବନ !) 
ଫ୍ରିମ୍ୟାନ : ଚରଖାର ଆମେରିକା ପ୍ରତି କିଛି ସନ୍ଦେଶ ଅଛି କି ? ତାହା 
କ”ଣ ପରମାଣୁ ବୋମାର ପ୍ରଚିଅସ୍ତ ? 


ଗାନ୍ଧିଜୀ : ମୁଁ ଭାବୁଛି କି ଚରଖାର ଆମେରିକା ପ୍ରତି ଓ ସମଗ୍ର ବିଶ୍ଵ ପ୍ରତି 
ଗୋଟେ ସନ୍ଦେଶ ଅଛି । କିନ୍ଧୁ ସେହି ସନ୍ଦେଶ ସେତେବେଳେ ଫଳପ୍ରଦ 
ହବ, ଯେତେବେଳେ ଭାରତ ସମ୍ପର୍୍ଧ ବିଶ୍ଵକୁ ଦେଖେଇ ପାରିବ କି 
ଚରଖାକୁ ସମ୍ପର୍ଣ୍ଣ ଭାବେ ଆପଣେଇ ନେଇଛି ; କିନ୍ତୁ ତାହା ଏ ପର୍ଯ୍ୟନ୍ତ 
ହୋଇପାରି ନାହିଁ ।... ଭାରତର ଏକ ମହତ୍ତର ଉଦ୍ଦେଶ୍ୟ ଅଛି ତାହା 
ହେଉଛି ନିଶ୍ବବନ୍ଧୁତ୍ଵ ଓ ବିଶ୍ଵଶାନ୍ତି ସ୍ଥାପନ । 


୧୫. “ପ୍ରାର୍ଥନା ସଭାରେ ଭାଷଣ” (ପାଟଣା, ୧୧.୩.୧୯୪୭) 
( ଅଳି, ୩୦.୩.୧୯୪୭; ଘା/ରସଂ-୮୭, ପୃ.୭୦-୭୧) 


“ ଜଣେ ବନ୍ଧୁ ଲେ୍କଛନ୍ତି. .. ସେ ଆଶ୍ଚର୍ଯ୍ୟ ଯେ ମୁଁ ଢାହିଁକି ଜାଣିପାରୁନାହିଁ 
ଯେ ହିନ୍ଦୁ-ମୁସଲମାନଙ୍କ ଲାଗିରହିଥ୍‌ବା ବିବାଦ ଧର୍ମଗତ ପାର୍ଥକ୍ୟ ହେତୁ 
ନୁହେଁ, ବରଂ ତାହା ରାଜନୀତିରୁ ସୃଷ୍ଠି । ହିନ୍ଦୁମାନେ ଅଖଣ୍ଡ ଭାରଚ 
ଚାହୁଁଛନ୍ତି । ମୁସଲମାନମାନେ ଚାହାନ୍ତି ପାଢିସ୍ମାନ.,... ମୁଁ ସତରେ ତାର 
ନିହିଢାର୍ଥ ବୁଝି ପାରୁନି । ଗୋଟିଏ କଥା କିନ୍ତୁ ସ୍ପଷ୍ଟ । ଧାର୍ମିକ ବା 
ରାଜନୈତିକ ମତଭେଦ ଏକ ପୂର୍ଣ୍ଣୀଙଗ ଯୁଦ୍ଧର କାରଣ ହେବା ଉଚିତ୍‌ 
ନୁହେଁ । 

ସେ (ଗାନ୍ଧିଜୀ ) ଶ୍ରୋତାଙ୍କ ଉପରେ ଗଭୀର ଭାବେ ପ୍ରଭାବ ବିସ୍ତାର 
କରି ବୁଝାଇବାକୁ ଚାହାନ୍ତି ଯେ ଯଦିବା ଏହି ରାଜନୈତିକ ସଂଘର୍ଷ ବା 
ମତଭେଦ କେବଳ ରାଜନୈତିକ ଥୁଲା, ତେବେ ସେଥୁପାଇଁ କଂଣ 
ସମସ୍ତ ପ୍ରକାର ଭଦ୍ରତା ଓ ନୈତିକତାକୁ ଜଳାଞ୍ଜଳି ଦେବା ଉଚିତ୍‌ ? 
ଯେତେବେଳେ ମାଜବିଢ ସଂଘର୍ଷ ନୀତିଧର୍ମରୁ ବିବୁ୍ୟୁତ ହୁଏ, 
ସେତେବେଳେ ତାହା ପରମାଣୁ ବୋମା ବ୍ୟବହାର ପାଇଁ ରାସ୍ତା 

୧୬. 


ଖୋଲିଦେବ । ଏହାଦ୍ଵାରା ମାନବିକତାର କୌଣସି ଚିହ୍ନ ବର୍ଣ୍ଣ ମଧ୍ଯ 
ରହିବନି । 

କୌଣସି ରାଜନୈତିକ ଯୁଦ୍ଧରେ, ବିନା ଦ୍ବିଧାରେ ଓ ନିର୍ବିଚାରରେ ସ୍ଥୀ- 
ପୁରୁଷ, ବଡ଼-ସାନ, ଅପରାଧୀ- ନିରପରାଧ ଲୋକଙ୍କୁ ହତ୍ୟା 


କରିପାରିବା — ଏଭଳି କଳ୍ପନା କରିବା ମସ୍ତବଡ଼ ଭୁଲ | ଏହା ଭୟଙ୍କର 
ପାଶବିକତା ମାତ୍ର — ଏହା ଛଡ଼ା କ'ଣ କୁହାଯିବ ? 


c“ ର ” 
ପ୍ରାଥନା ସଭାରେ ଉାଷଣ” (ପାଟନା, ୧୧.୩.୧୯୪୭) 
( ରିଳନ, ୩୦.୩.୧୯୪୭, ର/ରସଂ-୮୭, ପୃ.୭୦-୭୧) 


ଆଜି ମୋତେ ଜଣେ ବନ୍ଧୁ କହିଲେ ହିନ୍ଦୁମାନେ ଯାହା କରିଛନ୍ତି ତାହା 
ଭୁଲ୍‌ | ଜିନଧୁ ସେଥୁପାଇଁ ସେମାନଙ୍କୁ ବିଶେଷଭାବରେ ପ୍ରବତ୍ତୀର 
ଯାଇଥଲା । ଏଥୁରେ ସନ୍ଦେହ ନାହିଁ ଯେ ଏହି ଉଚ୍ତିର ଅର୍ଥ ହେଉଛି ଯଦି 
ତମକୁ କିଏ ଗାଳି ଦେବ ବା ବାଡେଇବ ଚମେ ତାକୁ ଗାଳିଦେବ ବା 
ବାଡେଇବ । ଯେଉଁ କାର୍ଯ୍ୟ ତମକୁ କ୍ରୋଧାନ୍ସିତ କରୁଛି ସେହି କାମ 
କରିବା କଂ ଣ ଭଲ ? ଏହାଦ୍ଵାରା ତୁମେ ଆହୁରି କ୍ରୋଧ ଜାଗ୍ରତ ହେବା 
ପାଇଁ ହିଁ କାର୍ଯ୍ୟ କରିବ । ହିଂସାର ପ୍ରତ୍ୟୁତ୍ତର ହିଂସାରେ ଦେଇ ଆମେ 
ଆଣବିକ ଯୁଦ୍ଧର ଯୁଗରେ ପହଞ୍ଚିଛୁ । ଆମେ ରଶ୍ବରଙ୍କୁ ପ୍ରାର୍ଥନା କରିବା 
ଯେ , ସେ ଆମକୁ ପରମାଣୁ ବୋମା ବ୍ୟବହାରର ମାନସିକତାରୁ ରକ୍ଷା 
କରନ୍ତୁ | ...ସେଥୂପାଇଁ ଆମକୁ ଏଥୂରୁ ନିବୃତ ହେବାକୁ ପଡ଼ିବ ଓ 
ସେଥୁପାଇଁ ହେଉଥୂବା ଦାବୀକୁ ଗ୍ରହଣ ନ କରିବାକୁ ଅସମ୍ଭତି ପ୍ରକାଶ 
କରିବାକୁ ପଡ଼ିବ । ହିଂସାର ପ୍ରତ୍ୟୁତ୍ତର ହିଂସାରେ ଦିଆଯିବା ଉଚିତ୍‌ 
ନୁହେଁ, ବରଂ ନିଜେ ହାତ ନ ଉଠେଇ ହିଂସାକୁ ନିଷ୍ଣଳ କରିବ । ବିଶ୍ଵରେ 
ସମସ୍ୟା ସମାଧାନ ଦିଗରେ ଏହା ଏକମାତ୍ର ସତ୍ତ୍ୟ ମାର୍ଗ । ଏହାଛଡ଼ା 
ଅନ୍ୟ କୌଣସି ମାର୍ଗ ଗ୍ରହଣ କଲେ କେବଳ ଅସ୍ତ୍ରଶସ୍ତ୍ର ପ୍ରତିଯୋଗିତା 
ବଢ଼ି ଗଚ୍ଵଲିବ | “ଅବଶ୍ୟ ହାଲିଆ ହୋଇ ଅଧ୍ବକଚର ଓ ଭୟଙ୍କର 
ହିଂସାପାଇଁ ପ୍ରସ୍ତୁତ ହେବା ଉଦ୍ଦେଶ୍ୟରେ ଯେ ମଝିରେ ମଝିରେ ଶାନ୍ତିର 

କଥା କୁହାଯିବ । ଏଭଳି କି ଉଚ୍ଚଚର ହିଂସା ମାଧ୍ଯମରେ ଶାନ୍ତି ପ୍ରତିଷ୍ଠା 
ଉଦ୍ୟମ ଆମକୁ ପରମାଣୁ ବୋମା ଓ ଏହାର ଧ୍ୁଂସାତ୍ଧକ ପ୍ରକ୍ରିୟା ଆଡ଼କୁ 
ଟାଣିନେବ । ଏହା ଅହିଂସା ଓ ଗଣତନ୍ତ୍ରର ସଂପୂର୍ଣ୍ଣ ଅସ୍ବୀକାର ; କାରଣ 
ଗୋଟିକର ଅଭାବରେ ଅନ୍ୟଟି ଅସ୍ତିତୃହୀନ ।” 


୧୭. “ଆନ୍ତଃ-ଏସୀୟ ସମ୍ପର୍କ” ଅଧ୍‌ ବେଶନରେ ଭାଷଣ 
(ଦିଲ୍ୀ, ୨.୪.୧୯୪୭) ( ଜଜିଳନ, ୨୦.୪.୧୯୪୭; 6/ରସଂ- 
୮୭, ପୃ.୧୯୩) 


ଆପ୍ଣମାନେ ଏସିଆର ସନ୍ଦେଶ ବୁଝନ୍ତୁ -— ଏହା ମୁଁ ଚାହେଁ । ଏହା 
ପଶ୍ଚିମର ଦୃଷ୍ଟିକୋଣରୁ ଶିକ୍ଷାଲାଭ କରି କିମ୍ବା ପରମାଣୁ ବୋମାର 
ଅନୁକରଣ କରି ଲାଭ କରାଯାଇ ପାରିବ ନାହିଁ । ଯଦି ଆମକୁ ପଶ୍ଚିମକୁ 
କୌଣସି ବାରୀ ଦେବାର ଅଛି, ଚାହା ସଚ୍ୟ ଓ ପ୍ରେମର ବାର୍ତୀ ହେବା 
ଉଚିତ୍‌ |... 

ପଶ୍ଚିମ ଆଜି ସଦ୍ବୂଦ୍ଧି ଓ ଦିଗ୍ଦର୍ଶନ ଆକୁଳ ଭାବେ ଚାହୁଁଛି । ପରମାଣୁ 
ବୋମାର ସଂଖ୍ୟା ବୃଦ୍ଧି ତାହାକୁ ଭୟଭୀତ କରୁଛି, କାରଣ ପରମାଣୁ 
ବୋମା ଢେବଳ ପର୍୍ଚିମର ନୁହେଁ ସମସ୍ତ ଜଗତର ବିନାଶର କାରଣ 
ହୋଇପାରେ । ସତେ ଯେମିତି ଏହା ବାଇବେଲର ଭବିଷ୍ୟତବାଣୀରେ 
ଜଗତବ୍ୟାପୀ ବନ୍ୟାର ବିଭୀଖିକାକୁ ସାର୍ଥକ ରୂପ ଦେବା ଆପଣମାନଙ୍କୁ 
ବିଶ୍ଵର ଦୁଷ୍ଟବୁ୍ଧି ଓ ପାପ ପ୍ରବୃତ୍ତି ବିଷୟରେ କହିବା ହିଁ ଆମର କାର୍ଯ୍ୟ । 
ଏହା ହିଁ ଆପଣମାନଙ୍କର ଗୁରୁ ଓ ମୋର ଗୁରୁ ଏସିଆ ବାସୀଙ୍କୁ ଶିକ୍ଷା 
ଦେଇ ଆସିଛନ୍ତି । 


୧୮. “କଂଗ୍ରେସ କର୍ମୀଙ୍କ ସହ ବାର୍ତାଳାପ” (ପାଟନା, 
୧୭.୪.୧୯୪୭) ( ରା/ରସଂଂ୮୭, ପୃ.୨୯୫) 


ପରମାଣୁ ବୋମାର ବହୁଳ ପ୍ରସ୍ତୁତି ସତ୍ତ୍ଵେ ଅହିଂସା ଓ ସତ୍ୟ ଉପରେ 
ମୋର ବିଶ୍ଵାସ ଅଧୁକ ଦୃଢୀଭୂତ ହୋଇଛି । ମୋର ଆଦୌ ସନ୍ଦେହ 

୧୯. 


ନାହିଁ ଯେ ସତ୍ୟ ଓ ଅହିଂସାଠାରୁ ପୃଥ୍ବୀରେ କୌଣସି ବଡ଼ ଶକ୍ତି ନାହିଁ 
ଦେଖନ୍ତୁ, ଦୂଇ ଶକ୍ତି ମଧ୍ୟରେ କେତେ ବଡ଼ ପ୍ରଭେଦ : ଗୋଟିଏ ଅନନ୍ତ 
ଆମ୍ବଶକ୍ତି ଦ୍ଵାରା ପ୍ରରୋଚିତ ନୈତିକ ଓ ଆଧ୍ାମ୍ବିକ ଶକ୍ତି; ଅନ୍ୟଟି 
ଭୌତିକ ଓ କୃତ୍ରିମ ଶକ୍ତିରୁ ଜାତ , ସେଥୁପାଇଁ ତାହା କ୍ଷଣସ୍କାୟୀ । 


“ ଇଂରେଜମାନଙ୍କ ସହ ବାରାଳାପ” (ପାଟନା, 
୨୫.୪.୧୯୪୭) ( ର/ରସଂ-୮୭, ପୃ.୩୫୫- ୩୫୬) 


“ ମୋର ବିଶ୍ଵାସ - ପରମାଣୁ ବୋମାର ଉଭାବକ, ବିଜ୍ଞାନ ଜଗତରେ 
ସବୁଠାରୁ ବଡ଼ ପାପ କରିଛନ୍ତି । କେବଳ ଅହିଂସ ଅସ୍ତହିଁ ଜଗତକୁ ରକ୍ଷା 
କରିପାରିବ । ଏହି ଉକ୍ତି ଶୁଣି ସାଧାରଣ ସ୍ତୋତରେ ଭାସି ମୋତେ 
ଅନ୍ୟମାନେ ମୂର୍ଖ ଭାବି ପାରନ୍ତି, କିଳୁ ମୁଁ ଏଥୁପାଇଁ ଦୁଃଖୂତ ନୁହେଁ 
ବରଂ ମୁଁ ପରମାଣୁ ବୋମା ଉଦ୍ଭାବନ କରିବାକୁ ସମର୍ଥ ନୁହେଁ, ଏହା ହିଁ 
ମୋ ପାଇଁ ରଶ୍ବରଙ୍କ ଆଶୀର୍ବୀଦ ବୋଲି ଭାବେ | 


ପଶ୍ଚି ମଜଗତର ଲୋକେ ପରମାଣୁ ବୋମାର ସପକ୍ଷରେ ପାଗଳ ଭଳି 
ଅଛନ୍ତି ବୋଲି କହିବା ଭୁଲ୍‌ ହେବ ! ତାଙ୍କ ମଧ୍ଯରେ କିଛି ଲୋକ ଅଛନ୍ତି 
ଯେଉଁମାନେ ଏହା ସମ୍ପର୍କରେ ପୂର୍ନବିଚାର କରୁଛନ୍ତି 


“ନହଦିଂସ୍ଵାର ପ୍ରତିରୋଧ କିପରି କରିବ” (ନୂଆଦିଲ୍ , 
୨୫.୫.୧୯୪୭) ( ଜଲିଳନ, ୧.୬.୧୯୪୭; ର/ରସଂ-୮୮, 
ପୃ.୧-୨) ' 

“ ଅହିଂସା ହିଁ ହିଂସାର ସକ୍ରିୟ ମୁକାବିଲା କରିପାରିବ । ହିଂସାର ଅସ୍ତ, 
ଏପରିକି ପରମାଣୁ ବୋମା ହେଲେ ମଧ୍ଯ ତାହା ପ୍ରକୃତ ଅହିଂସା ନିକଟରେ 
କାର୍ଯ୍ୟକ୍ଷମ ହେବନାହିଁ, ଏହା ଏକ ପୁରୁଣା ଓ ଗୃହୀତ ସତ୍ୟ | ଏହା 
ମଧ୍ଯ ସତ୍ୟ ଯେ ବହୁତ ଜମ୍‌ ଲୋଜ ଏହି ଅସ୍ତର ଯଥାର୍ଥ ବ୍ୟବହାର 
କିଭଳି କରାଯାଇପାରିବ , ତାହା ଠିକ୍‌ ଭାବେ ବୁଝନ୍ଥି । ଏଥୁପାଇଁ ପ୍ରଚଣ୍ଡ 
ଧୀଶକ୍ତି ଓ ମନର ବଳ ଦରକାର । 


- ୨ ୩- 


Digitized by srujanika@gmail.com 


୨୧. 


୨୨. 


ଅହିଂସା ଦ୍ଵାରା ହିଂସାର ମୁକାବିଲା କରିବାପାଇଁ ମୁଖ୍ୟ ବାଧକ ହେଉଛି 
—- ମନର ଦୁର୍ବଳତା ! ଏହା ଶିଖୁବା ପାଇଁ ମନର ପବିତ୍ରତା 
ଆବଶ୍ୟକ | ସାମରିକ ବିଦ୍ୟାଳୟ ବା ମହାବିଦ୍ୟାଳୟରେ ଯାହା ଶିକ୍ଷା 
ଦିଆଯାଉଛି, ଏହା ତାହାଠାରୁ ସ୍ବଚନ୍ତ୍ର ! 


“ ଆଜି ଘୋର ଆର୍ଥକ ବୈଷମ୍ୟ ରହିଛି । ସମାଜବାଦର ଆଧାର 
ହେଉଛି ଆର୍ଥକ ସମତା । ଏପରି ସ୍ମିତିରେ ରାମରାଜ୍ୟ ଅସମ୍ଭବ |! 
କାରଣ କେତେକଙ୍କ ପାଖରେ ରହିଛି ପର୍ଯ୍ୟାପ୍ତ ଧନ ଅଥଚ ଅଧୁକାଂଶ 
ଲୋକ ପେଟପୁରା ଖାଇବାଵୁ ପାଉନାହାନ୍ତି । ମୁଁ ଦକ୍ଷିଣ ଆଫ୍ରିକାରେ 
ଥିଲାବେଳେ ହିଁ ସମାଜବାଦ ତତ୍ତ୍ଵକୁ ଗ୍ରହଣ କରିନେଇଥଲି । ହିଂସା 
ଜରି ଆରେ କୌଣସି ଦୀର୍ଘସ୍ମାୟୀ ସଂସ୍କାର ଆଣିବାର ବ୍ୟବସ୍ା ଗ୍ରହଣ 
କରିଥୂବାରୁ ସମାଜବାଦୀ ଓ ଅନ୍ୟମାନଙ୍ୁ ମୁଁ ବିରୋଧ କରି ଆସିଛି” । 


“ ପ୍ଠ।ର୍ଥନା ସଭାରେ ଉାଷଣ” (ନୂଆଦିଲ୍, 
୨୭.୫.୧୯୪୭) (ମହାମ୍ା ଡି.ଜି. ତେଣୁଲକର, ୭ମ ଖଣ୍ଡ, 
ପୃ. ୪୦୮, ପବ୍ଲିକେସନ୍ଧ ଡିଭିଜନ , ଅକ୍ଟୋବର, ୧୯୬୨) 


“ଶିଖ୍ମାନଙ୍କୁ ତାଙ୍କର ପରାମର୍ଶ ଥଲା ଯେ, ଶିଖ୍‌ ଇତିହାସରେ 
ତରବାରୀର ଯାହା ବ୍ୟବହାର ଥାଉ ନା କାହିଁକି, ପରମାଣୁ ବୋମାର 
ଯୁଗରେ ଅହିଂସା ପ୍ରତିରୋଧ ପରି ଅସ୍ତ ନାହିଁ ... ପ୍ରକୃତ ସାହସୀଙ୍କର 
ଏହା ହିଁ ଅସ୍ତ । 


“ ଲର୍ଡ ମାଉଣ୍ଟ ବ୍ୟାଟେନ୍‌ଙ୍କୁ ଚିଠି” (ନୂଆଦିଲ୍1, ୨୭/ 
୨୮.୬.୧୯୪୭) ( ର/ରସଂ ୮୮, ପୃ.୨୨୬) 

ଏହା ଆପଣଙ୍କୁ ଦେଖାଇ ଦେବ ଯେ ଯଦିଓ ମୁଁ ଆଜି ଏକୁଟିଆ ; ମୁଁ 
ଅହିଂସା ଓ ସତ୍ୟ ନାମରେ ଶପଥ ନେଇଛି ଯାହା ସର୍ବଶନ୍ତିମାନ , ତାହା 
ନିକଟରେ ପରମାଣୁ ବେ।ମ। ମଧ୍ଯ ମଳିନ ପଡ଼ିଯିବ । ଆଉ 
ସଶସ୍ତ୍ରବାହିନୀର ବନ୍ଧୁକ କାହିଁକି ତୋପ ପ୍ରଦର୍ଶିତ ଜାହାଜ ତା 
ତୁଳନାରେ କିଛି ନୂହେଁ । 


-9୨9୪- 


Digitized by srujanika@gmail.com 


୨୩. 


୨୪. 


“ ଇଣ୍ଡୋନେସୀୟ ଅତିଥୁଙ୍କ ସହ ଆଲୋଚନା” (ଦିଲ, 
୯.୭.୧୯୪୭) ( ର/ରସଂ୮୮, ପୃ.୩୦୫) 


“ କେବଳ ଅହିଂସା ହିଁ, ଯେକୌଣସି ପ୍ରକାର ପରମାଣୁ ବୋମାକୁ 
ପ୍ରତିରୋଧ କରିବା ପାଇଁ ସକ୍ଷମ ।” 


“ନିଜର କ୍ଷେତ୍ର (ମେଜର -ଜେନେରାଇ 
କାରିଆପ୍ତାଙ୍କର) ବାହାରେ” (ନୂଆଦିଲୁୀ,୭. ୧୧.୧୯୪୭) 
( ଛଣିକନ, ୧୬.୧୧.୧୯୪୭; ରା/ଲସଂ୮୯, ପୃ.୪୯୩) 


ନିଜର ସର୍ବଶ୍ରେଷ୍ଠ କରଁବ୍ୟ ବିଷୟରେ ଅଜ୍ଞତା ଯୋଗୁଁ ଆଜି ସେ କହୁଛନ୍ତି 
କି ବର୍ରମାନ ସମୟରେ ହିଂସା ସମ୍ମୁଖରେ ଅହିଂସାର ପରିସର ଅତ୍ୟନ୍ତ 
ସଂକୁଚିତ । ମୁଁ ଦୃଢ଼ତାର ସହିତ କହୁଛି ଯେ ପରମାଣୁ ବୋମାର ଯୁଗରେ 
ନିର୍ମଳ ଅହିଂସା ହିଁ ଏକମାତ୍ର ଶଳ୍ତି ଯାହା ହିଂସାର ସମସ୍ତ କୌଶଳକୁ 
ପ୍ରତିରୋଧ କରିପାରିବ । 


କିନ୍ତୁ ଏହି ଅହିଂସା ଚାଙ୍କର (ଜେନେରାଲ କାରିଆସ୍ତାଙ୍କର) ବ୍ରିଟିଶ 
ସାମରିକ ବିଜ୍ଞାନ ଓ ପ୍ରୟୋଗରେ ପାଣ୍ଡିତ୍ୟ ଓ ସାମର୍ଥ୍ୟ ଲାଭ କରିଥୁବା 
ଗୁରୁମାନଙ୍କଠାରୁ କୌଣସି ସାହାଯ୍ୟ ନନେଇ ସେନାଧ୍ଯକ୍ଷ ମଧ୍ଯ 
ହୋଇପାରେ । ଜେନେରାଲ କାରି ଆପ୍ତାଙ୍କଠାରୁ ଆହୁରି ବଡ଼ 
ସେନାଧ୍ଯକ୍ଷମାନେ ଅତ୍ୟନ୍ତ ସୁଦୃଢ଼ ଭାବରେ ସ୍ବୀକାର କରିଛନ୍ତି ଅହିଂସା 
ଶର୍ତିର ସୀମା ଓ ସମ୍ଭାବନା ସଂପର୍କରେ କହିବାପାଇଁ ସେମାନଙ୍କର 
କୌଣସି ଅଧ୍ବକାର ନାହିଁ । ଏଭଳି ସ୍ବ୍ୀକାରୋର୍ରି ସେମାନଙ୍କର ବିଜ୍ଞତା 
ଓ ବିନୟଭାବର ସୂଚକ ! ସାମରିକ ବିଜ୍ଞାନ ଓ ତାହାର ପ୍ରୟୋଗର 
ବିୟୋଗାନ୍ତକ ଦେବାଳିଆ ଅବସ୍କୀ ଯାହା; ତାହା ଆମେ ନିଜ ଘରେ 
ପ୍ରତ୍ୟକ୍ଷ କରୁଛୁ । ଫଟକା ବଜାରରେ ଜୁଆଖେଳି ସର୍ବସ୍ବାନ୍ତ ହୋଇଥବା 
ଲୋକ ସେହି ପ୍ରକାର ଜୁଆଖେଳର ପ୍ରଶଂସାରେ ମୁଖର ହେବା ଉଚିତ୍‌ 


—~ 


କ ? 

୨୫. 


୨୬. 


“ଏ ,ଆଇ.ସି.ସି. ସଭାରେ ଭାଷଣ” (ଦିଲ, 
୧୫.୧୧.୧୯୪୭) ( ର/ରସଂଂ-୯୦, ପୃ.୪୧) 


“ଆଜି ଯେଉଁ ପରିସ୍ଥିତିରେ ପହଞ୍ଚୁଛି , ଆମକୁ ସ୍ବୀକାର କରିବାକୁ ପଡ଼ିବ 
ଯେ ଆମେ ପାକିସ୍କାନର କୁକର୍ମ ସବୁକୁ ଅନୁକରଣ କରିଛୁ ଓ ତା ଦ୍ଵାରା 
ତାର ନୀତିକୁ ଠିକ୍‌ ବୋଲି ସାବ୍ୟସ୍ତ କରିଛୁ । ଆମେ ଏହି ପଥରେ 
ସବୁଦିନ ଯିବା ସମ୍ଭବ କି ? ଏହା କେତେ ଦିନ ଚାଲିବ ? ଯେଉଁସବୁ 
ଘଟଣା ଘଟୁଛି, ସେସବୁ ଦୂଇ ପକ୍ଷକୁ ଯୁଦ୍ଧ ପାଇଁ ପ୍ରୋତ୍ସାହିତ କରୁଛି ଓ 
ପରିଶେଷରେ ସେହି ପରିଣତି ଆଡ଼କୁ ଟାଣି ନେଉଛି । ତମକୁ 
ତାହାହେଲେ କବାହାରଲାଲ୍‌କୁ ଛାଡିବାକୁ ହେବ । ଜିନ ତାଙ୍କ ପାଇଁ 
ଆଜି ଆମେ ବିଶ୍ଵରେ ସମ୍ମାନିତ... ଯେଉଁ ସମସ୍ତ ଦେଶ ପାଖରେ 
ଅପର୍ଯ୍ୟାପ୍ତ ଧନ , ବିରାଟ ସୈନ୍ୟ ଓ ପରମାଣୁ ବୋମା ଅଛି, ସେମାନେ 
ମଧ୍ଯ ଜବାହରଲାଲଙ୍କ ନୈଚିକ ନେତୃତ୍ସକୁ ସମ୍ମାନ କରନ୍ତି । 


“ ଲେଫ୍‌ ନେଣ ଜେନେରାଲ କେ.ଏମ୍‌ . କାରିୟାପାଙ୍କ 
ସହ ଆଳାପ” (ନୂଆଦିଲ୍ା, ୩.୧୨.୧୯୪୭) ( ର/ଣସଂ-୯୦, 
ପୃ. ୧୬୫-୧୬୬) 


ପ୍ର- ପାଜିସ୍କାନ ପାଇଁ ଅହିଂସା ମୂଲ୍ୟହୀନ , ସେମାନେ କିପରି ଏହାର 
ମୂଲ୍ୟକୁ ହୃଦୟଙ୍ଗମ କରିବେ ଓ ଅହିଂସାକୃତ କାର୍ଯ୍ୟର ପ୍ରମାଣ ପାଇବେ ? 


ଉ- ଅହିଂସା ଦ୍ଵାରା ହିଁ ହିଂସାକୁ ବଶୀଭୂତ କରିହେବ । ଦୁଇରେ ଦୂଇ 
ମିଶିଲେ ଚାରି ହେବାଟା ଯେତିକି ସ୍ପଷ୍ଟ, ମୋ ପାଇଁ ଏହା ସେତିକି ସ୍ପଷ୍ଟ । 
କିନ୍ତୁ ତା ପାଇଁ ଦରକାର ବିଶ୍ଵାସ । ପରମାଣୁ ବୋମା ପରି ଅସ୍ତ ମଧ୍ଯ 
ଅହିଂସା ସମ୍ମୁଖରେ ବିଫଳ । ଏହା ପ୍ରକୃତ ଅହିଂସା ପାଇଁ ପ୍ରଯୁଜ୍ୟ । 
କେବଳ ( ଅହିଂସାରେ ) ବିଶ୍ଵାସ ଯଥେଷ୍ଟ ନୂର୍ହେଁ | ତା ସାଟ୍ଗେ ଜ୍ଞାନର 
ମଧ୍ଯ ସହଯୋଗିତା ଦରକାର । ଅହିଂସାର ପ୍ରଶିକ୍ଷଣ, ସାମରିକ 
ପ୍ରତିଷ୍ଠାନ ଓ ବିଦ୍ୟାଳୟ ଗୁଡ଼ିକରେ ଦିଆଯାଇଥ୍ବବା ଅସ୍ତ୍ର ପ୍ରଶିକ୍ଷଣଠାରୁ 


-9୬- 


Digitized by srujanika@gmail.com 


୨୭. 


୨୮. 


ଭିନ୍ନ । ଏଥୁପାଇଁ ଆମ୍ବ ଶଳ୍ତି ଓ ହୃଦୟର ଶୁଦ୍ଧତା ଦରକାର | ତୁମେ 
ମୋତେ ପଚାରିଛ ଯେ ବାସ୍ତବ କ୍ଷେତ୍ରରେ ଓ ବ୍ୟାବହାରିକ ଦୃଷ୍ଟିକୋଣରୁ 
ତମେ କିପରି ନିଜର ସୈନ୍ୟଙ୍କୁ ଅହିଂସାର ଆବଶ୍ୟକଚା ସୂଚାଇବ । 


ମୁଁ ତାର ଉତ୍ତର ଦେବାପାଇଁ ଅନ୍ଧାରରେ ବାଡ଼ି ବୂୁଲଉଛି । ଦିନେ ନା 
ଦିନେ , ମୁଁ ତାହା ପାଇବି ଓ ତୁମକୁ ଜଣାଇବି । 


“ ଭିନସେଣ୍ଟ ଶୀନ୍‌ଙ୍କ ସହିତ ସାକ୍ଷାତକାର” (ନୂଆଦିଲ୍ୀ, 
୨୭/୨୮.୧.୧୯୪୮) ( ଶ/ରସଂ-୯୦, ପୃ.୫୧୧) 


“ ସେମାନେ ଦାବି କରୁଛନ୍ତି ଯେ ଗୋଟିଏ ପରମାଣୁ ବୋମା ଯୁଦ୍ଧର 
ଗତି ବଦଳେଇ ଦେଲା ଓ ଯୁଦ୍ଧ ବିରତିକୁ ତ୍ବରାନ୍ବିତ କଲା । କିନ୍ତୁ ଏବେ 
ସୁଦ୍ଧା ଯୁଦ୍ଧର ଅନ୍ତ ଏବେ ସୁଦ୍ଧା ହୋଇନାହିଁ । ତାହା କ'ଣ ଜାପାନର 
ଆମ୍ବାକୁ ଜିତି ପାରିଛି ? ତାହା ହୋଇ ନାହିଁ ବା ହୋଇପାରିବ ନାହିଁ । 
ତାହା କଂଣ ଜର୍ମାନୀକୁ ଏକ ଜାତି ହିସାବରେ ଧ୍ଵଂସ କରିପାରିଛି ? 
ତାହା ମଧ୍ଯ ହୋଇନାହିଁ ବା ହୋଇପାରିବ ନାହିଁ । ଫଳ ସ୍ବରୂପ ଜର୍ମୀନୀ 
ହିଟଲ୍‌ରଙ୍କ ନୀତିକୁ ଆଦରିବ । ଜିନ୍ତୁ ହିଟଲରଙ୍କ ନୀତି କ'ଣ ଦରକାର 
ଓ ଚାର ଆବଶ୍ୟକତା କେତେ ? ଯଦି ଏହି ଅବସ୍କା ରହେ, ଶେଷରେ 
ହିଟଲରବାଦ ହିଁ ବିଜୟ ହେବ । 


“ ମାଗରେଟ୍‌ ବୋର୍କହୃ।ଇଟ୍‌ଙ୍କ ସହ ସାକ୍ଷାତକାର” 
(ନୂଆଦିଲ୍ , ୩୦.୦୧.୧୯୪୮) ( ନିଳ, ୨୨.୨.୧୯୪୮, 
ର/ର- ୯୦, ପୃ.୫୨୨) 

ପ୍ରଟସେ ଶେଷରେ ପଚାରିଲେ ଆପଣ କ”ଣ ଆମେରିକାକୁ ପରମାଣୁ 
ବୋମାର ଉତ୍ପାଦନ ବନ୍ଦ କରିବାକୁ କହିବେ ? 

ଉତ୍ତର -ହଁ, ନିଶ୍ଚୟ । ଯୁଦ୍ଧ ସର୍ବନାଶ କରି ଶେଷ ହୋଇଛି ଓ 
ବିଜିତମାନେ ବିଜେତାମାନଙ୍କର ଶ୍ଵର୍ଷୀ ଓ କ୍ଷମତା ଲୋଭର ଶରବ୍ୟ 
ହୋଇଛନ୍ତି ଏହାହିଁ ହେଉଛି ସ୍ମିତି । ତୃତୀୟ ବିଶ୍ଵ ଯୁଦ୍ଧ ସପକ୍ଷରେ ଏବେ 
ଜୋରଦାର ଚର୍ଚ୍ଚା ଚାଲିଛି ଓ ଏହି ଯୁଦ୍ଧ ଯଦି ହୁଏ , ତେବେ ତାହା ହେବ 

ଅଧ୍ବକ ଭୟଙ୍କର ଓ ଧ୍ଵଂସାବହ । ଅହିଂସା ପରମାଣୁ ବୋମାଠାରୁ 
ବହୁୂଗୁଣରେ ଅଧୂଵକ ଶକ୍ତିଶାଳୀ | ଯଦି ହଜାର ହଜାର ସଂଖ୍ୟକ 
ହ୍ରିରୋସିମାବାସୀ ହୃଦୟରେ ସଦିଚ୍ଛା ସହ ପ୍ରାର୍ଥନା କରୁ କରୁ ମରିଥାନ୍ତେ , 
ତେବେ ଅଲୌକିକଭାବେ ଅବସ୍କାର ପରିବରଁନ ଘଟିଥାନ୍ତା । 
(ପ୍ୟାରେଲାଲ୍‌ଙ୍କର ଅ//6/& - ଦ ଲ/@ 6ଫନଳ୍‌ରେ ଏହି ବିବରଣୀ 
ସ୍ପାନିଚ ¡ 6/ରସଂଂ ୯୦, ପୃ.୫୨୨) 


୧୯୪୮ ମସିହା ଜାନୁଆରୀ ୩୦ ତାରିଖରେ ଗାନ୍ଧିଜୀଙ୍କ ମୃତ୍ୟୁର କିଛି 
ଘଣ୍ଟା ପୂର୍ବରୁ ମାଗରେଟ୍‌ ବୋର୍କଂହ୍ଵାଇଟ୍‌ ଗାନ୍ଧିଜୀଙ୍କୁ ପଚାରିଥୂଲେ ଯେ 
“ତମେ କଣ ପରମାଣୁ ବୋମାର ମୁକାବିଲା ଅହିଂସା ଦ୍ଵାରା 
କରିବ ?” 


ଗାନ୍ଧିଜୀ କହିଲେ, “ମୁଁ ଆମୂଗୋପନ କରିବି ନାହିଁ, ମୁଁ 
କୌଣସି ଆଶ୍ରୟ ଖୋଜିବି ନାହିଁ । ମୁଁ ବାହାରକୁ ଚାଲି ଆସିବି ଓ ଚାଳକ 
ଦେଖୁବ ଯେ ତାଙ୍କ ପ୍ରତି ମୋର କୌଣସି ମନ୍ଦ ଅଭିପ୍ରାୟ ନାହିଁ I ମୁଁ 
ଜାଣିଛି ଯେ ଏତେ ଉଚ୍ଚାରୁ ଚାଳକ ଆମ୍ଭମାନଙ୍କର ମୁହଁ ଦେଖୁ 
ପାରିନଥାନ୍ତା କିନ୍ଧୁ ଆମେ ତାର ଅନିଷ୍ଟ ଚାହୁଁନି, ତାହା ସେ ହୃଦୟର 
ଆହ୍ଵାନରୁ ଉପଲବ୍‌ଧୂ କରିଥାନ୍ତା ଓ ତାହାର ଆଖୁ ଖୋଲିଯାଇ 
ଥାଆନ୍ତା ! 


ଯେଉଁ ହଜାର ହଜାର ଲୋକ ହିରୋସୀମାରେ ମଲେ, ସେମାନେ ଯଦି 
ପ୍ରାର୍ଥନା କରୁ କରୁ ମରିଆନ୍ତେ-ଉନ୍ମକ୍ତ ହୃଦୟରେ ପ୍ରାର୍ଥନା କଲାବେଳେ 
ସେହି ମୃତ୍ୟୁ ଆସିଥାନ୍ତା - ତାହାହେଲେ ତାଙ୍କର ବଳିଦାନ ବ୍ୟର୍ଥ 
ହୋଇନଥାତ୍ତା ।” 

